
З ГЛЫБІНЬ СТАГОДДЗЯЎ 


Пачатковыя звесткі па гісторыі Слуцка і Случчыны 
змяшчаюцца ў паданнях і легендах. У канцы 60-- 
пачатку 70-ых гг. мною запісана некалькі твораў гэтых 
жанраў, у якіх прадстаўлена старажытная гісторыя го- 
рада і краю. 

Найбольш распрацаваную легенду аб заснаванні 
Слуцка паведаміў старэйшы жыхар нашага горада Лу- 
каш Трафімавіч Трухан (памёр ва ўзросце 86 гадоў у 
1972 г.). Вось яе змест. 

У далёкія часы на месцы Слуцка шумелі векавечныя 
лясы. Прыехаў неяк сюды на паляванне князь, пагнаў- 
ся за зверам, упаў з каня і пашкодзіў сабе нагу. На 
месцы здарэння ён загадаў пабудаваць горад і назваць 
яго Случэскам -- ад «случай» (выпадак). Пасля смерці 
заснавальнік горада быў пахаваны за паселішчам Урэч- 
ча. З цягам часу на тым месцы ўзлікла вёска Княжая 
Магіла. 

Герой легенды, -- магчыма, нейкая канкрэтная гіста- 
рычная асоба, але звесткі пра яе да нас не дайшлі. Твор 
звязаны і з рэальна існуючай вёскай Княжая Магіла, 

Па другой легендзе Слуцк быў заснаваны купцом. 
Быццам плыў ён са сваім таварам па Случы. Недалёка 
ад упадзення рэчкі Бычок у Случ зрабіў прыпынак, сы- 
шоў на бераг. Тут яго ўкусіў змей. Паміраючы, купец 
завяшчаў усё сваё багацце на пабудову ўррада- на тым 
месцы, дзе здарылася з ім няшчасце. 

І першая і другая легенды, відавочна, адносяць за- 


з 


снаванне Слуцка як мінімум да часоў Кіеўскай Русі, а 
то і да больш ранняга перыяду. І гэта адпавядае даклад- 
на вядомым фактам гісторыі, якія сцвярджаюць: у УП-- 
УІ стст. да н. э. ля ўпадзення рэчкі Бычок у Случ было 
гарадзішча. Курганы ў ваколіцах Слуцка, іх форма і 
знойдзеныя ў іх рэчы сведчаць, што ў УШ-ІХ стст. 
Случчыну засялялі славянскія плямёны дрыгавічоў. 

Да часоў татарскай навалы адносіцца «Паданне пра 
абарону Слуцка». Гэты твор У сярэдзіне 60-ых гадоў 
пераслаў мне Язэп Лявонавіч Дыла!. Ён жа пераклаў 
яго на сучасную беларускую мову. На падставе «Падан- 
ня..» і іншых крыніц пісьменнік стварыў гістарычную 
аповесць «У імя дзяцей». Фальклорны твор ён пачуў У 
Слуцку ад сваёй бабкі Дамінікі, казачніцы і захаваль- 
ніцы народных песенных скарбаў. Фальклорныя творы 
ў яе пераказе запісвалі мастак-іканапісец Вяроўскі і 
настаўнік Слуцкай гімназіі М. І. Чудоўскі. Згодна паве- 
дамлённю Дылы, запісы Чудоўскага былі выдадзены 
Расійскай Акадэміяй навук. Зборнік гэтага даследчыка 
пакуль што адшукаць не ўдалося, але вядома, што ён 
вывучаў гаворкі і гісторыю “Случчыны. У 1889 г. Чудоў- 
скі апублікаваў у «Русском филологическом вестнике» ў 
Варшаве працу пад назвай «Материалы для изучения 
белорусских говоров. Слуцкий говор». 

Верагодна, у «Паданні пра абарону Слуцка» адлю- 
страваны падзеі пачатку ХХІ ст. калі крымскія татары 
напалі на Слуцк і іх напад быў адбіты. У летапісе пра 
гэта гаворыцца так: «И хотяху татаре взяти Случеск, и 
не могоша, биша бо их из града крепко». 

У «Паданні...» былінны зачый: 





1 «Паданне пра абарону Слуцка» друкавалася на старонках 
слуцкай газеты «Шлях Ілыіча» і ў невялікім зборніку фальклорна- 
этнаграфічных матэрыялаў «З вечнага», які ў 1984 г. выдадзены 
Рэспубліканскім навукова-метадычным цэнтрам народнай творчасці 


і культурна-асветніцкай работы. У 1990 г. выйшла другое выданне. 

А было гэта, сталася ў нас на Белай Русі!.. 
Як паўстала на ёй улада княжацкая, 
Пачалася крыўда над людзьмі, што раней вольна жылі... 


У творы некалькі дзеючых асоб: слуцкі князь Андрэй, 
які ў той час быццам бы ўцёк да цесця ў Мінск, Мураш- 
майстар, што некалі будаваў слуцкі «дзядзінец-замак», 
купец-здраднік тураўскі, які вёў татараў «на тутэйшую 
Русь», безыменныя абаронцы Слуцка. Адна з галоўных 
гераінь -- жонка лучніка Настася, якая разам з іншымі 
жанчынамі «імем сваіх дзяцей» заклікала абаронцаў 
горада перамагчы ворага. Народная фантазія магла пе- 
ратварыць у жонку лучніка рэальную асобу -- слуцкую 
княгіню (у яе такое ж імя). 

Да гістарычнай аповесці «У імя дзяцей», у аснову 
якой пакладзена «Паданне пра абарону Слуцка», Язэп 
Дыла ў якасці эпіграфа ўзяў цытату з невядомага мне 
летапісу. Вось яна: 

«В лето 6746 от сотвореняя мира (1238 г. -- Р. Р.) 
приступил нечестивы Батыга ко граду Кыяву, поя его 
и изби людие в нем. В лето 6746 прийдоша мунугулы 
Батыговы ко Чернигову й Любче, пожгоша грады сия, 
перебиша и полониша людие. Прослышавше, яко кня- 
жества Случевское и Туровское богачеством славны 
суть, прендоша Днепр и сбложиша Случеск и Туров, 
зане боронише зело мужи и жены градов сих». 

Можа ўзнікнуць пытанне: «а ці варта пры вывучэнні 
гісторыі абапірацца на легенды і паданні? 

Беларускі савецкі вучоны, доктар гістарычных навук 
М. М. Улашчык заўважыў: «Пачатковыя звесткі па гісто- 
рыі ледзь не ўсіх народаў прадстаўляюць легенды, і 
ледзь не ва ўсіх даследчыкаў, якія займаюцца гэтым 
перыядам, узнікае пытанне аб мэтазгоднасці вывучэння 
падобнай крыніцы. Неабходнасць вывучэння легенды 
вызначаецца хоць бы тым, што і самыя фантастычныя 
звесткі ствараліся ў свой час з нейкаю мэтаю, часта ж 
легенда абапіралася на факты, падаючы іх, аднак, у 


2. Зак. 15. 5 


моцна змененым выглядзе. Усё гэта вядзе да неабход- 
насці высвятлення рухаючых сіл падання, яго падасно- 
вы»! (Тут і далей пераклад з рускай мовы мой. -- 
ВАРЭС . 

А што гаворыць гістарычная навука пра заснаванне 
Слуцка? Упершыню Слуцк упамінаецца ў «Аповесці 
мінулых гадоў» пад 1116 г. Там сказана наступнае: «В 
лето 6624 (1116. -- Р. Р.). Приходи Володимер на Гле- 
ба, Глеб бо бяше Дреговичи и Случеск пожег...» 

Як бачым, у летапісе гаворыцца: у [116 г. Уладзімір 
Манамах ваяваў з мінскім князем Глебам за тос, што 
апошні спаліў Слуцк, які ў той час належаў да ўладан- 
няў Уладзіміра Манамаха. З запісу летапісца не выні- 
кае, што менавіта ў 1116 г. Глеб спаліў Слуцк. Ён мог 
спаліць яго і раней (у 1115 ці ў 1114 г.), а помсціў яму 
Уладзімір Манамах у 1116 г. 

Гісторык А. П. Грыцкевіч у сваёй кнізе «Древний 
город на Случи» імкнецца даказаць, што 1116 трэба лі- 
чыць годам, ад якога адлічваецца гісторыя Слуцка. 
Супраць гэтага паўстаюць логіка і патрыятычныя па- 
чуцці жыхароў Слуцка і Случчыны. Год спалення на- 
шага горада мы вымушаны лічыць годам яго засна- 
вання. 

«..Савецкай гістарычнай навукай, -- піша Грыцке- 
віч, -- прынята лічыць (зразумела, умоўна) датамі, якія 
пачынаюць гісторыю гарадоў, першыя ўпамінанні аб іх 
у старажытных летапісах, адзінай даставернай крыніцы, 
якая дайшла да нашага часу. Так прынята і ў Інстыту: 
це гісторыі СССР Акадэміі навук СССР, а таксама ў 
іншых навуковых установах. Гэтыя даты і з'яўляюцца 
афіцыйнымі... А ў старажытных летапісах, -- працягвае 
гісторык, -- прыводзяцца першыя ўспаміны пра горад 
Слуцк пад 1116 г. Гэта дата і з'яўляецца афіцыйнай 
гістарычнай датай першага ўпамінання горада. Яе пры- 


1 Улашцик М. М. Введение в изученне белорусско-литовского ле- 
тописания. М., 1985. С. 158. 

маюць усе гісторыкі, пачынаючы ад М. М. Карамзіна 
(І чвэрць ХІХ ст.) і да нашых дзён, уключаючы акадэ- 
міка М. М. Ціхамірава» !. 

Не ўсе вучоныя першае ўпамінанне горада ў летапі- 
се лічаць афіцыйнай датай, ад якой адлічваецца яго 
гісторыя. Зусім нядаўна, напрыклад, жыхары Кіева 
адзначалі 1500-годдзе свайго горада. 1500 гадоў назад, 
як вядома, летапісы яшчэ не вяліся... 

Калі ў 1116 г. Слуцк быў спалены (мог і раней), то 
значыць да гэтага наш горад ужо быў. Нават пры су- 
часных тэмпах будаўніцтва патрэбна мінімум 15--90 га- 
доў для пабудовы новага горада. У ХІ--ХІІ стст. гара- 
ды таксама будаваліся не за месяц і не за адзін год. 
Калі дапусціць, што і ў тыя часы гарады будаваліся па 
15- 20 гадоў, то датай, ад якой мы павінны адлічваць 
гісторыю, як мінімум, трэба лічыць 1101 год. Упамінан- 
не таго ці іншага горада ў летапісе -- гэта яшчэ не ўсё. 
Трэба паглядзець, як ён там упамінаецца, у сувязі з 
ЧЫМ. 

Яшчэ ў ХУІІ ст. Кіева-Пячэрскі архімандрыт Іосіф 
Трызна адзначыў, што кіеўскі князь Уладзімір прымаца- 
ваў да заснаванае ім у 1005 г. тураўскай епархіі ў ліку 
іншых гарадоў і Слуцк. Ф. Ф. Серна-Салаўевіч у кнізе 
«Древне-русский город Слуцк и его святыни» пісаў, што 
ў архіўных актах Слуцкага княства горад упамінаецца 
пад 1086 г. Настаўнік Слуцкай гімназіі І. А. Глебаў у 
нарысе па гісторыі Слуцка заўважыў, што ў яго былі 
звесткі аб Слуцкім псалтыры ХІ ст. Даўно пара най- 
больш раннюю з гэтых дат (1005 г.) прызнаць годам, 
ад якога трэба адлічваць гісторыю Слуцка, і перастаць 
лічыць год знішчэння горада годам, ад якога адліч- 
ваецца яго гісторыя. 





І Грицкевич А. П. Древний город на Случи. Мн., 1985. С. 4. 


ЛІТАРАТУРА І КУЛЬТУРА СЛУЧЧЫНЫ 
ХП--ХУ стст. 


«На сённяшні дзень не існуе ні адной прады, у якой 
паведамлялася б, якія манастыры былі ў розныя часы 
ў Беларусі і якія каштоўнасці (кнігі, іконы, начынне, 
аблачэнні і да т. п.) меліся ў тым ці іншым манасты- 
ры»!, -- з доляю зразумелай горычы пісаў у канцы 
свайго жыцця М. М. Улашчык. 

Сапраўды, абагульняючай працы па гэтым пытанні 
ў нас пакуль што няма, але асобныя манастыры апісаны. 
Напрыклад, Ф. Ф. Серна-Салаўевіч у кнізе «Древне- 
русский город Слуцк и его святыни», выдадзенай у 
1896 г., апісаў слуцкія праваслаўныя манастыры. КЗаП. 
Грыцкевіч адзначае, што аўтар напісаў сваю працу з 
рэлігійных пазіцый. Гэта сапраўды так, але яна каш- 
тоўная не пазіцыяй, з якой у ёй асвятляюцца рэчы і па- 
дзеі, а фактычным матэрыялам. Мы ўдзячны даследчыку 
ўжо хоць бы таму, што ён апісаў слуцкі Трайчанскі ма- 
настыр -- буйнейшы цэнтр старажытнай беларускай 
культуры. На жаль, апісанне -- вельмі сціслае. Мала 
сказана пра манастырскія будынкі, пра манастырскія 
могілкі, на якіх шмат было помнікаў слаўным у свой 
час дзеячам. Але хто ведаў, што з цягам часу ўсё гэта 
бясследна знікне з твару зямлі? 

Кніга Ф. Ф. Серна-Салаўевіча «Древне-русский го- 
род Слуцк и его святыни» даўно зрабілася бібліягра- 
фічнай рэдкасцю. Нават у Слуцкім краязнаўчым музеі 
ёсць толькі фотакопія гэтага выдання. Таму ёсць сэне 
крыху спыніцца на апісаннях слуцкіх праваслаўных ма- 
настыроў, зробленых аўтарам. 

Слуцкі мужчынскі Свята-Праабражэнскі манастыр, 
па звестках Серна-Салаўевіча, заснаваны пры Праабра- 
жэнскай царкве у 1600 г. У 1610 г. пры ім было створа- 


1 Улашик Н. Н. Введение в изучение белорусско-лятовского Лё- 
тописания. С. 5. , ў ] 

на праваслаўнае брацтва, якому «многа сур'ёзных і са- 
лідных паслуг» аказала слуцкая княгіня Софія Юр'еўна 
з роду Алелькавічаў. З б снежня 1677 па 29 студзеня 
1678 г. у адной з келляў манастыра жыў царкоўны 
дзеяч і пісьменнік Дзімітрый Растоўскі (Даніла Тупта- 
ла). У 1797 г. тут працавала духоўнае вучылішча, якое 
пазней было пераўтворана ў Слуцкую духоўную семі- 
нарыю. У 1840 г. семінарыя пераведзена ў Мінск. Якраз 
у той час у ёй вучыўся будучы беларускі этнограф Па- 
вел Шпілеўскі: пачынаў, калі навучальная ўстанова 
знаходзілася ў Слуцку, а скончыў ужо ў Мінску. Цяпер 
былая Слуцкая духоўная семінарыя аднавіла сваю ра- 
боту ў Жыровічах пад Слонімам. 

Працаваў у старажытным Слуцку мужчынскі Свята- 
Ільінскі манастыр «У былыя часы, -- пісаў Серна-Са- 
лаўевіч, -- у гэтым манастыры ў Лазаравую суботу 
адбываўся аб'яднаны з усіх цэркваў Слуцка (а іх было 
аж 15. -- Р. Р.), з Свята-Троіцкага манастыра хрэсны 
ход; пасля закрыцця манастыра хрэсны ход з усіх слуц- 
кіх цэркваў накіроўваўся да драўлянай капліцы на 
Капыльскай вуліцы (некалі там быў Ільінскі манастыр, 
цяпер вуліца Урыцкага. -- Р. Р.), дзе знаходзіўся абраз 
Увахола Гасподняга ў Іерусалім. Капліца гэта, напаў- 
разбураная, з абразом, існуе і зараз (да нашага часу 
не захавалася. -- Р. Р.). Каля капліцы расла старая 
вярба. Галоўны святар з дыяканам ламалі галінкі вяр- 
бы і раздавалі народу; хрэсны ход вяртаўся ў Свята- 
Троіцкі (Трайчанскі. -- Р. Р.) манастыр, дзе адбыва- 
лася ўсяночная. Гэты выдатны старажытна-праваслаў- 
ны звычай ужо не існуе ў Слуцку: ён быў адменены 
ўласнаю ўладаю адным святаром» !. 

Сёння цяжка вызначыць, на якім месцы існавалі 
Праабражэнскі і Ільінскі манастыры. Па ўскосных да- 
дзеных, мне ўдалося высветліць, што першы з іх раз- 


1. Серно-Соловьевич Ф. Ф. Древне-русский город Слуцк га его 
святыни. Вильно, 1896. С. 6. ба 


мяшчаўся над рэчкаю Случчу прыкладна насупраць 
сучаснага будынка Дома піянераў, а другі знаходзіўся 
на сучаснай вуліцы Урыцкага прыкладна там, дзе цяпер 
працуе фабрыка хімчысткі. 

«Па кліравай ведамасці 1795 г., -- пісаў Серна-Са- 
лаўевіч, -- Свята-Ільінскі манастыр паказаны «драўля- 
ным будынкам» з трыма прастоламі... Апрача таго, была 
яшчэ трапезная царквы ў імя Іаана Златавуснага і 
асобна -- Узвіжання Чэснага Крыжа... Зараз ніякіх еля- 
доў ад гэтага манастыра не засталося, апрача драўля- 
нага крыжа на тым месцы» !. 

У старажытным Слуцку дзейнічаў манастыр бернар- 
дынаў. Яго будынак захаваўся да нашых дзён. Ён ста- 
іць на сучаснай вуліцы Піянерскай у старым горадзе, 
над Случчу. Цяпер у ім размешчана масласырбаза. Па- 
будаваны манастыр бернардынаў у 1730--1735 гг. Каля 
яго быў мураваны касцёл з арганам. Касцёл разбураны 
ў час Вялікай Айчыннай вайны. Пад манастыром зна- 
ходзіліся грабніцы слуцкіх князёў Радзівілаў. 

Важнейшым на Белай Русі праваслаўным мужчын- 
скім манастыром са старажытных часоў быў слуцкі 
Свята-Троіцкі (Трайчанскі). Без усялякага перабольш- 
вання можна сказаць, што гэта помнік агульнаславян- 
скага значэння. Знішчаны ў пачатку 30-ых гадоў нашага 
стагоддзя, але захавалася яго тэрыторыя і адзін буды- 
нак, якія пакуль што не ахоўваюцца. Манастыр размя- 
шчаўся на цяперашняй вуліцы імя Карла Лібкнехта 
(некалі прадмесце Трайчаны). Адразу за будынкам ду- 
хоўнага вучылішча (цяпер у ім працуе Слуцкае меды- 
цынскае вучылішча), за каналам размяшчаліся мана- 
стырскія могілкі, на якіх былі пахаваны слуцкія лета- 
пісцы розных стагоддзяў, беларускія епіскапы, пісьмен- 
нік Эмануіл Казачынскі, першы генерал-губернатар 
Беларусі і іншых далучаных да Расіі рэгіёнаў Крачэтні- 

1. Серно-Соловьевич Ф. Ф. Древне-русский город Слуцк и его 
святыни. С. 6. за 

Галоўная царква Свята-Троіцкага манастыра 
(будынак не захаваўся) 


каў. Пахаванні на гэтых могілках рабіліся яшчэ і ў час 
першай сусветнай вайны. 

Слуцкі Трайчанскі манастыр у ХУП--ХУЦПІ стст. 
быў рэзідэнцыяй кіраўніцтва беларускай праваслаўнай 
царквы. Між іншым у манастыры было дзве царквы: 
зімняя і летняя. Зімняя апальвалася -- даволі рэдкая 
з'ява. 

«У якім годзе заснаваны слуцкі Свята-Троіцкі ма- 
настыр -- невядома, -- пісаў Ф. Ф. Серна-Салаўевіч. -- 
З дакладнасцю можна толькі сказаць, што гэты мана- 
стыр існаваў ужо ў пачатку ХІ ст.»'. У якасці доказаў 
даследчык прыводзіць такія аргументы: «У пачатку 
ХІ ст. існавала ўжо першая «Беларуская Тураўская 
епархія», якая не магла з'явіцца раней заснавання і 
адкрыцця хрысціянскіх цэркваў і манастыроў. Слуцк у. 
той час уваходзіў у Тураўскае княства» ”. 

1. Серно-Соловьевич Ф. Ф. Дресвне-русский город Слуцк и его 


святыни. С. 8. 
2 Тамсама. С. 10. 

Гэты доказ не зусім пераканаўчы, бо ў Слуцку ў па- 
чатку ХІ ст. маглі быць толькі цэрквы без манастыра. 
А вось апошні аргумент Серна-Салаўевіча больш важкі 
і пераканаўчы: «Калі ў 1905 годзе... на Слуцк і суседнія 
з ім гарады Мазыр, Тураў, Пінск і Навагрудак напалі 
палякі, то ў ліку абрабаваных апошнімі цэркваў успа- 
мінаецца і слуцкі Свята-Троіцкі манастыр» !, 

Такім чынам, у пачатку ХИІ ст. слуцкі Трайчанскі 
манастыр ужо працаваў і ў ім было што рабаваць. 

Аўтар многіх працпа гісторыі Слуцка настаўнік Іван 
Глебаў адзначаў, што ў яго былі звесткі пра слуцкі 
псалтыр ХІ ст.?. Ён, на жаль, не ўказаў, адкуль былі ў 
яго гэтыя звесткі, але яму нельга не верыць. Гэта быў 
выдатны гісторык і педагог. І. А. Глебаў працаваў у 
Слуцкай гімназіі ў 1890-1902 гг. За гэты час ён выдаў 
фундаментальную працу «Историческая записка о Слуц- 
кой гимназии с 1617--1680-- 1901 гг.» і шэраг друкава- 
ных справаздач аб рабоце гэтай навучальнай установы. 
У канцы ХІХ ст. прафесары Пецярбургскага універсітэ- 
та адзначалі, што выпускнікі Слуцкай гімназіі маюць 
веды па гісторыі на ўзроўні выпускнікоў універсітэта. 

Серна-Салаўевіч сведчыць, што кіраўнікі не толькі 
Свята-Троіцкага манастыра, але і іншых манастыроў 
Слуцка прызначаліся да прыняцця Брэсцкай уніі кіеў- 
скім мітрапалітам без усялякай залежнасці ад тураў- 
скіх епархіяльных улад. 

К сярэдзіне ХІІ ст. літаратурная справа ў Тураўскім 
княстве (а ў яго ўваходзіў Слуцк) дасягнула значнага 
росквіту. Аб гэтым сведчыць творчасць Кірылы Тураў- 
скага. 

Выдатны пісьменнік старажытнасці нарадзіўся каля 


1 Серно-Соловьевич Ф. Ф. Древне-русский город Слуцк ин его 
святыни, С. 10. 


2 Виленский вестник, 1904. і 

1130 г. Ён добра ведаў грэчаскую мову, візантыйскую 
літаратуру. Пазней быў абраны тураўскім епіскапам. 
Кірыла Тураўскі -- аўтар шматлікіх твораў (павучэн- 
няў, слоў, царкоўных песень). Памёр каля 1182 г. Да 
нас дайшлі бясспрэчна напісаныя ім восем «слоў», два 
павучэнні, каля дванаццаці малітваў і адзін канон. 

Цяжка дапусціць, каб у Слуцку ў той час не ведалі 
твораў свайго епіскапа. Іх, відаць, тут перапісвалі і рас- 
паўсюджвалі ў навакольных цэрквах. Імя Кірылы Ту- 
раўскага ў той час было вядома і за межамі Тураўскага 
княства. біго творчасць добра ведалі ў стольным Кіеве. 
І сёння ўкраінцы лічаць Кірылу Тураўскага сваім пісь- 
меннікам. Аб гэтым сведчыць «Антологія украінськой 
поезіі» (Киів, 1984. Т. 1). Першы аўтарскі (а не ана- 
німны) твор у гэтым выданні -- «Слова ў нядзелю па 
вялікадні» Кірылы Тураўскага. Крыўдна, што ў «Анта- 
логіі беларускай паэзіі» творам выдатнага пісьменніка- 
прапаведніка месца пакуль што не знайшлося. А нара- 
дзіўся ж ён і дзейнічаў на тэрыторыі Беларусі. Наша 
паэтычная анталогія пачынаецца з твораў Францыска 
Скарыны і Сімяона Полацкага, якія жылі і працавалі 
на некалькі стагоддзяў пазней за Кірылу Тураўскага. 
Так механічным шляхам мы адсякаем некалькі стагод- 
дзяў сваёй літаратурнай гісторыі, збядняем і абкрадваем 
самі сябе... 

У другой палове ХІІ ст. горад становіцца сталіцай 
удзельнага княства, якое выдзелілася са складу Тура- 
ва-Пінскага. 

З канца ХІІ ст., калі памёр Кірыла Тураўскі, і да 
пачатку ХУ ст., якім можна ўмоўна датаваць Слуцкі ле- 
тапіс (аб ім гаворка пойдзе далей), практычна ніякіх 
звестак пра літаратурнае жыццё ў Слуцку і на Случ- 
чыне пакуль што няма. 

А. П. Грыцкевіч піша: «У 1395 годзе літоўскі вялікі 
князь Вітаўт перадаў Слуцк і Капыль брату польскага 

караля Ягайлы, князю Уладзіміру Альгердавічу...» !. 
Летапіс жа паведамляе: «На весну князь великий Ви- 
товьт иде и вьзя землю Подольскую. А князю Володи- 
меру Олгирдовичю, тогда бывши в Киеве, и не всхоте 
покоры учинити и челомь ударити великому князю Ви- 
товту... Гого жь лета на осен князь великий и Витовт 
выведе его ис Киева и дасть ему Копыл» 27. Як бачым, 
у летапісе не сказана, што Вітаўт перадаў тады Уладзі- 
міру Альгердавічу горад Слуцк, гаворыцца толькі пра 
перадачу яму Капыля. 


« Капыль мае такую ж гісторыю, як і Слуцк, - пі- 
саў гісторык і публіцыст ХІХ ст. М. Балінскі ў кнізе 
«Старажытная Польшча», -- з той толькі розніцай, што 


ён мае болей ранні пачатак, бо Алелька спачатку кня- 
зем Капыльскім называўся. Замак драўляны тут быў 
яшчэ з часоў Ягайлы». 

Хто мае больш ранні пачатак -- Капыль ці Слуцк, 
гэта нявысветленае пытанне, але М. Балінскі мае ра- 
цыю, калі сцвярджае, што Алелькавічы (Алелькі) спа- 
чатку жылі ў Капылі, а не ў Слуцку, і княства, якім 
кіраваў Алелька, спачатку называлася не Слуцкім, а 
Капыльскім. З цягам часу яно пачало называцца Ка- 
пыльска-Слуцкім, а потым Слуцка-Капыльскім... І тут 
не проста гульня ў назвы. Змена найменняў княства 
адлюстроўвала рэчаіснасць. Відаць, да канца ХІЎ ст. 
Слуцк усё яшчэ належаў слуцкім князям тураўскай лі- 
ніі Рурыкавічаў, а Капыль -- Уладзіміру Альгердавічу. 
Імя апошняга слуцкага князя Юрыя тураўскай лініі Ру- 
рыкавічаў упамінаецца ў 1387 г. Але мы не ведаем, калі 
ён памёр і калі яго горад Слуцк трапіў да Уладзіміра 
Альгердавіча ці да яго нашчадкаў. 

А цяпер звернемся да летапіснага фрагмента, які 
адшуканы быў у Нясвіжы. 


Грицкевич А. П. Слуцк. Мн., 1970. С. 6. 
2 “Полное собрание русских летописей, Т. 35. М., 1980. С. 65. 

У 1867 г. П. А. Гільтэбрандт і А. Л. Міратворцаў у 
архіве Радзівілаў знайшлі, як яны паведамілі, «малень- 
кі ўрывак са Слуцкага летапісу пачатку ХУ ст. у лацін- 
скай транскрыпцыі ХУЦІ ст». Вось гэты летапісны 
фрагмент: «Й зараз кнегиня град около града заложила 
и низина ровнаты ся и подвышаты ся почела и в корот- 
ком часе великое мнозство людзи славных, годных, мож- 
ных, верных и зычливых миряй намножило ся на меш- 
канье, и тиснути ся почали взглядом покою от неприя- 
телев наступавших. Тая ж кнегиня церковь соборную 
Пресвятое Богородицы на Высоком городе названы ды- 
тынец зачавши и скончыла року 1409» !. 


Аналізуючы гэты невялічкі ўрывак, М. М. Улашчык 
у сваёй кнізе ўзняў (больш новых пытанняў, чым адка- 
заў на ранейшыя. Уважлівы, кваліфікаваны чытач, ён 
заўважыў у фрагменце такія элементы, якія даюць пад- 
ставу гаварыць і пра больш ранняе паходжанне гэтага 
летапісу і пра больш позняе (аж на 100 гадоў). Даслед- 
чык сам да канца не вырашыў, якім часам можна дата- 
ваць урывак. Ён пакінуў вырашэнне гэтага пытання 
нам. 

Пазнаёмлю чытачоў з аргументацыяй М. М. Ула- 
шчыка: «У летапісе, напісаным на мове, якой пісаліся 
беларуска-літоўскія летапісы ХУІ ст., сустракаюцца 
архаізмы, што вядуць, магчыма, нават не ў пачатак 
ХУ ст., а ў больш ранні перыяд. Асабліва гэта даты- 
чыцца тэрмінаў, якія абазначаюць умацаваную і най- 
больш старую частку горада. У Слуцкім летапісе гэта 
частка называецца ці «дытынец» (дзядзінец), ці «град». 
У летапісах прыкладна з сярэдзіны ХУ ст. цвёрда ўста- 
навіліся тэрміны «замак» для дзядзінца і «места» для 
горада, той часткі, якая ў рускіх крыніцах называецца 


1. Цыт. па: Улашик Н. Н. Введение в изучение белорусско-литов- 
ского летописания. С. 233--234. ы 

«пасад», слова «град» калі і сустракаецца, то ў выгля- 
дзе выключэння» !. 

Як бачым, даследчык заўважыў у фрагменце з лета- 
пісу архаізмы, якія «вядуць, магчыма, нават не ў пача- 
так ХУ ст., а ў больш ранні перыяд». З другога боку 
фрагмент, напісаны «ў транскрыпцыі ХУІ ст., на мове, 
якой пісаліся летапісы ХУІ ст.». Вось і разбярыся, 
калі ж напісаны фрагмент з летапісу: у пачатку ХУ 


ці ў ХХІ ст. 
«Гільтэбрандт і Міратворцаў, -- працягвае Улаш- 
чык, -- відавочна, улічваючы дату, якая паказвае, што 


будаўніцтва слуцкага дзядзінца было закончана ў 1409г., 
прымаюць гэту дату. Тое ж робіць і даследчык гісторыі 
Слуцка А. П. Грыцкевіч. Аднак аналіз тэксту прыму- 
шае ўсумніцца ў гэтай даце, г. зн., што запіс быў зро- 
блены ў 1409 г. Ва ўрыўку паведамляецца, што ў Слуц- 
ку быў закладзены «град около града». Выходзіць К 
таму часу, калі пачалося апісанне ў летапісе будаў- 
ніцтва «града», адзін «град» ужо існаваў. Верагодней 
за ўсё, гэта было гістарычнае ядро горада -- «Высокі 
горад», у якім пазней пабудавалі саборную царкву Пра- 
святой Багародзіцы. Паколькі ў Слуцку ў ХХІ ст. былі 
і Верхні і Ніжні замкі, прытым гэта былі самыя стара- 
жытныя часткі Слуцка, паведамленне летапісу не выклі- 
кае сумнення» 7”. 

Даследчык лічыць, што «град», які «заложила» кня- 
гіня, гэта, відавочна, Ніжні замак. Далей ён піша, што 
менавіта ў пачатку ХУІ ст. у горадзе адбываліся па- 
дзеі, падобныя да тых, што апісаны ў летапісе. 

Улічваючы гэту крытычную заўвагу М. М. Улашчы- 
ка, А. П. Грыцкевіч у апошнім выданні сваёй кніжкі па 
гісторыі Слуцка дату напісання фрагмейта з летапісу 
пазначыў не пачаткам ХУ, які рабіў раней, а ХХІ ст. 


1 Улашцик Н. Н. Введение в изученне белорусско-литовского ле- 
тописания. С. 235. ч 

Не трэба было Грыцкевічу так хутка «здавацца без 
бою». М. М. Улашчык тут не ўсюды мае рацыю. 

Княгіня, відаць, удава Уладзіміра Альгердавіча, маг- 
чыма, заклала новы горад на левым баку Случы, неда- 
лёка ад старога горада, размешчанага на правабярэж- 
жы. Не пра будаўніцтва Ніжняга замка тут ідзе гавор- 
ка, як гэта здавалася М. М. Улашчыку, а пра закладку 
Новага горада. Я лічу, што вучоны тут крышачку па- 
мыліўся. 

Каб выраз «град около града заложила» азначаў бу- 
даўніцтва Ніжняга замка, то далейшы тэкст летапісна- 
га фрагмента «великое мнозство людзи... намножило ся 
на мешканье» быў бы бяссэнсіцай. Каля Ніжняга замка 
няма і не існавала месца для таго, каб там магло жыць 
шмат людзей. Гэта было магчыма толькі ў Новым  го- 
радзе, які па плошчы не ўступаў Старому гораду. 

Урэшце М. М. Улашчык зрабіў такую канчатковую 
выснову: «У цэлым уяўляецца, што ў Слуцку... у пачат- 
ку ХУ ст., а можа, і значна раней, былі зроблены запі- 
сы аб падзеях, якія затым, у пачатку ХХІ ст., былі ўклю- 
чаны ў летапіс, часткова захаваўшы архаічную мову 
больш ранняй эпохі... Магчыма і тое, што ў летапісе 
пры яго перапісванні замест «1509» было пастаўлена 
«1409» "!. 

Дзе быў зроблены запіс -- сёння мы не адкажам на 
гэта пытанне. У фрагменце з летапісу, які мы аналіза- 
валі, гаворка ідзе толькі пра закладку горада. Буда- 
ваўся ж новы горад у Слуцку і рэканструяваўся стары 
некалькі дзесяцігоддзяў, бо толькі ў 1481 г. Алелькаві- 
чы канчаткова пераехалі з Капыля ў Слуцк. 

У 1494 г. было, як сцвярджае А. П. Грыцкевіч, пра- 
ведзена апісанне слуцкага Трайчанскага (Троіцкага) 
манастыра. У бібліятэцы манастыра налічвалася тады 


1 Улашик Н. Н. Введение в изучение белорусско-литовского 
летописання. С. 236. ж... й 


Ка 


45 рукапісных кніг. Пры ім працавала школа перапіс- 
чыкаў кніг. 

Адной з праяў нашай нацыянальнай нядбаласці 
з'яўляецца той факт, што да гэтага часу мы чамусьці не 
прылічваем да беларускіх (слуцкіх) летапісаў так зва- 
ны Радзівілаўскі (Кёнігсбергскі). Вось што сказана 
пра яго ў 21-ым томе трэцяга выдання Вялікай Савец- 
кай Энцыклапедыі: «Радзівілаўскі (Кёнігсбергскі) ле- 
тапіс -- старажытнарускі летапісны звод, блізкі па 
зместу да Лаўрэнцьеўскага летапісу. Адносіцца да ўла- 
дзіміра-суздальскіх летапісаў. Дайшоў да нас у спісе 
канца 15 ст. (відаць, копія спісу 13 ст.), які належаў 
літоўскаму князю Б. Радзівілу, пазней бібліятэцы г. Кё- 
нігсберг. У сярэдзіне І8 ст. паступіў у Пецярбургскую 
АН. Асаблівасць Радзівілаўскага летапісу -- вялікая 
колькасць (617) маляўнічых мініяцюр, якія з'яўляюцца 
каштоўнай крыніцай для вывучэння матэрыяльнай куль- 
туры, палітычнай сімволікі і мастацтва Старажытнай 
Русі». ў 

Аўтар артыкула ў Вялікай Савецкай Энцыклапедыі 
без усялякіх падстаў прылічвае Радзівілаўскі (Кё- 
нігебергскі) летапіс да ліку ўладзіміра-суздальскіх. 
Гэта, мякка кажучы, недакладнасць, бо князь Багуслаў 
Радзівіл, якому належаў гэты летапіс, быў не ўладзімі- 
ра-суздальскім, а слуцкім князем. У 1669 г. па завяшчая- 
ні памёршага Багуслава 450 найбольш каштоўных дру- 
каваных і рукапісных кніг з яго бібліятэкі апынуліся ў 
Кёнігсбергскай бібліятэцы. Сярод іх, відаць, знаходзіў- 
ся і ілюстраваны летапіс, які ў сярэдзіне ХУЦІ ст. з 
Кёнігсберга быў перададзены ці прададзены ў Пецяр- 
бургскую Акадэмію навук. 

Мініяцюры з Радзівілаўскага (Кёнігсбергскага) ле- 
тапісу -- гэта цэлая галерэя твораў мастакоў канца 
ХУ ст. Яны даўно шырока выкарыстоўваюцца ў якасці 
ілюстрацыйнага матэрыялу. ў акадэмічных. выданнях 
Расіі і Украіны, але не ў нас. Вес З зывезелуты 

В. А. Чамярыцкі і В. Ф. Шматаў выказалі мерка- 
ванне аб тым, што спіс Радзівілаўскага (Кёнігсбергска- 
га) летапісу зроблены ў Смаленску або Полацку І, Узні- 
кае пытанне: як ён трапіў са Смаленска або Полацка ў 
бібліятэку слуцкага князя? 

Ужо адзначалася, што ў канцы ХУ стагоддзя ў Слуц- 
ку пры Трайчанскім манастыры працавала школа пера- 
пісчыкаў кніг. Спіс так званага Радзівілаўскага (Кё- 
нігсбергскага) летапісу, відаць, быў зроблены ў май- 
стэрні гэтай школы для бібліятэкі слуцкіх князёў Алель- 
кавічаў, якая па спадчыне дасталася Багуславу Радзі- 
вілу. ; 


СЛУЦКІЯ ЛЕТАПІСЫ! ХУІ СТ. 


Пачатак ХУІ ст. на Случчыне азмрочваўся частымі 
набегамі крымскіх татар. Толькі ў 1502--1506 гг. яны 
пяць разоў з'яўляліся каля сцен горада і ў яго нава- 
коллі. Барацьба ішла з пераменным поспехам, але та- 
тарам ні разу не ўдалося захапіць Слуцк. Гэтыя падзеі 
знайшлі адлюстраванне ў «Хроніцы польскай, літоўскай, 
жамойцкай і ўсяе Русі» гісторыка Мацея Стрыйкоўска- 
га, які ў апошняй чвэрці ХУІ ст. два гады знаходзіўся 
пры двары мясцовага князя і карыстаўся яго багатай 
бібліятэкай: 

Настася, княгіня Слуцкая, сваіх баяр 
Паслала перахапіць палахлівых татар. 


Шмат іх пад Капылём было забіта 
І горлам ля Пятровіч заплаціла мыта. 


У 1508 г. князь Міхаіл Глінскі, які ўзначальваў паў- 
станне часткі феадалаў на Украіне і Беларусі, двойчы 
падыходзіў да Слуцка, але ўзяць яго яму не ўдалося. 





1 Энцыклапедыя Літаратуры і Мастацтва Беларусі: У 5 т. Т. 4. 
Мн., 1987. С. 450. з п За 

У тым жа годзе конныя атрады крымскіх татар зноў 
з'явіліся на тэрыторыі краю, але былі разбіты. Апошні 
напад татар на Случчыну адбыўся ў 1521 г. 

У 1517 г. у горадзе пачалі весці запісы ў паміналь- 
най кніжцы («Слуцкі памяннік»). Яны вяліся да 
ХУШ ст. На асобных старонках запісвалі па сем'ях і 
родах імёны памершых слуцкіх і іншых князёў, га- 
раджан, духавенства. Памінальнік аздоблены малюн- 
кам. Збераглося, як сцвярджае А. П. Грыцкевіч, усяго 
некалькі экземпляраў. 

Ад першай паловы ХУІ ст. да нас дайшоў Слуцкі 
(Увараўскі) летапіс. М. М. Улашчык так расказвае 
пра гэтую хроніку: «Летапіс набыў ад настаўніка Успен- 
скага І. П. “Сахараў, які адзначыў, што Успенскі быў 
«з Літвы». Улічваючы тэрміналогію сярэдзіны ХІХ ст., 
калі Літвою апрача ўласна Літвы называлі ўсю заход- 
нюю і цэнтральную Беларусь, можна думаць, што Успен- 
скі выявіў рукапіс недзе ў раёне Слуцка. Сахараў па- 
мылкова лічыў, што набыты ім рукапіс з'яўляецца Су- 
прасльскім. Ад Сахарава летапіс у 1847 г. перайшоў да 
А. С. Уварава» ". 

Калі пагадзіцца з М. М. Улашчыкам, што рукапіс 
летапісу мог быць выяўлены Успенскім недзе каля Слуц- 
ка, напрошваецца вывад, што захоўваўся ён і, відавоч- 
на, быў напісаны ў слуцкім Трайчанскім манастыры, 
дзе пісаліся ўсе слуцкія летапісы. 

У 1839 г. на Беларусі была скасавана Брэсцкая унія. 
У 1840 г. са Слуцка ў Мінск пераязджае архіепіскап 
Антоній Зубко, рэзідэнцыя якога да таго размяшчалася 
ў Трайчанскім манастыры. Адбылося фактычнае пера- 
мяшчэнне праваслаўнай сталіцы Беларусі са Слуцка ў 
Мінск. Зубко быў паплечнікам Іосіфа Сямашкі, мітра- 
паліта, які шмат зрабіў для скасавання уніі на Белару- 


1 Улацик Н. Н. Введение в изученне белорусско-литовского ле- 

20 


сі і якога герой паэмы Максіма Танка Люцыян Таполя 
намаляваў у выглядзе чорта з рагамі... 

Вось як Ф. Ф. Серна-Салаўевіч апісвае падзеі таго 
часу: «У першы год архіепіскапства (1840 г. - Р. Р.)... 
Антонія праваслаўны Слуцк адсоўваецца на задні план 
і ўступае сваю гісторыю губернскаму свайму гораду 
Мінску, куды ў верасні 1840 г. пераносіцца не толькі ка- 
федра архіепіскапа з духоўнай кансісторыяй, але і Слуц- 
кая духоўная семінарыя. Пачынаецца сістэматычнае 
разарэнне слуцкага Свята-Троіцкага манастыра: усе 
каштоўныя архірэйскія аблачэнні, шытыя золатам і 
аздобленыя жэмчугам... старажытныя іконы, бібліятэка 
адпраўлены ў Мінск»!. Гэта сапраўды так. Вось яшчэ 
факт. У Трайчанскім манастыры знаходзіўся беларускі 
цар-звон, які важыў 220 пудоў і 10 фунтаў. Гук ад гэ- 
тага звона быў чуваць больш чым за 10 кіламетраў ад 
Слуцка. У 1840 г. на яўрэйскіх падводах цар-звон так- 
сама адправілі ў Мінск. Па дарозе яго разбілі. Пасля 
пераліўкі ён быў падвешаны на званіцы Петрапаўлаў- 
скай царквы ў Мінску. 

Хутчэй за ўсё менавіта тады, у верасні 1840 г., у чае 
перавозу манастырскай бібліятэкі і іншых каштоўна- 
сцей са Слуцка ў Мінск нехта выкраў Слуцкі летапіс і 
перадаў ці прадаў яго (апошняе верагодней) настаўніку 
Успенскаму. Пошукі даследчыкаў пакажуць, дзе быў 
выкрадзены Слуцкі летапіс: у Слуцку ці ўжо ў Мінску, 
калі туды была перавезена манастырская бібліятэка. 

Я цалкам згодзен з М. М. Улашчыкам, што гэты ле- 
тапіс трэба называць толькі Слуцкім і апускаць назву 
Увараўскі, «тым больш, што Увараўскімі названы яшчэ 
некалькі летапісаў». 

Ад графа Уварава Слуцкі летапіс у рэшце рэшт тра- 
піў у аддзел рукапісаў Дзяржаўнага Гістарычнага му- 

зея ў Маскве, дзе ён захоўваецца і сёння. У 1854 г. гісто- 
рык А. М. Папоў апісаў гэты дакумент і апублікаваў 
першыя 76 аркушаў пад назвай «Летапіс вялікіх князёў 
літоўскіх». У 1894 г. архімандрыт Леанід другі раз апі- 
саў рукапіс і надрукаваў астатні яго тэкст (усяго ў ру- 
капісё 106 аркушаў). У поўным выглядзе Слуцкі лета- 
піс быў апублікаваны ў 1907 г. у 17-ым і ў 1980 г. у 35-ым 
тамах Поўнага збору рускіх летапісаў. У прадмове да 
35-га тома М. М. Улашчык падрабязна апісаў Слуцкі 
летапіс. «Рукапіс... пісаны беларускім паўуставам, за 
выключэннем некалькіх аркушаў, адным і тым жа по- 
чыркам. Паперны знак -- ціара. Першыя аркушы лета- 
пісу згублены...» !. 

Летапіс дзеліцца на дзве часткі. У першай гаворыц- 
ца пра падзеі, якія адбываліся ў Вялікім княстве Лі- 
тоўскім у 1395-1446 гг. Тут між іншым расказваецца 
аб хрышчэнні мітрапалітам Фоціем слуцкага князя Ся- 
мёна Алелькавіча. Вось гэты запіс: «В лето 6928 
(1420 г. -- Р. Р.). Приехал митрополит Фотеи в Литву... 
Того же лета пойде митрополит Киеву и у Слуцку, кре- 
стиль князя Семена Александровича...» 2. 

Варта адзначыць і такую асаблівасць першай часткі 
летапісу: запісы тут зроблены не ў строгай хранала- 
гічнай паслядоўнасці. Напрыклад, на 79-ім аркушы рас- 
казваецца пра падзеі 6953 г. (1445), а далей, на адва- 
роце таго ж аркуша, гаворка ідзе пра 6885 г. (1377), 
калі памёр «князь великий Олгирд». І такіх фактаў не 
адзін-два... Гэта сведчыць аб тым, што складальнік ці 
некрытычна перапісваў матэрыял з нейкага аднаго ле- 
тапісу, ці карыстаўся некалькімі крыніцамі, а папярэд” 
нюю сістэматызацыю матэрыялаў не зрабіў. 

“““Змест першай часткі разнастайны, цікавы. Тут ёсць 
звесткі пра войны, пра царкоўнае і'свецкае жыццё таго 

ка 
- а Ь 


99 зн 


часу. На літаратурнай мове адчуваецца ўплыў тагачас- 
най гутарковай мовы. 

Другая частка летапісу ў сваю чаргу дзеліцца на 
дзве падчасткі, якія маюць загалоўкі «Летописець о ве- 
ликом князи московскомь, како далеки от роду Володи- 
мирова» і «Летописец от великого князя Володимира 
киевьского». 

Гэтая частка ўяўляе цікавасць тым, што на аркушах 
104 і 106 ёсць запіс, зроблены «дагары нагамі», у ім га- 
ворыцца пра смерць слуцкага князя Юрыя. З запісу 
відаць, што жонкаю Юрыя Алелькавіча была княгіня 
Алена Мікалаеўна з роду Радзівілаў. Ёсць звесткі тут 
і пра паходжанне Алелькавічаў ад Гедыміна... 

Час напісання летапісу (прыблізны) вызначыць ця- 
пер не так і складана. М. М. Улашчык сведчыць, што па- 
перны знак рукапісу -- ціара, найбольш падобны з тым, 
які датуецца ў даследчыка паперных вадзяных знакаў 
Н. П. Ліхачова 1524 годам. Значыць, рукапіс створаны 
не раней 1524 г. У надпісе, які зроблены «дагары нага- 
мі», ідзе гаворка пра падзеі 15 красавіка 1542 г. Гэта 
яскравае сведчанне таго, што да 15 красавіка 1542 г. ле- 
тапіс быў ужо напісаны. Адсюль выснова: Слуцкі (Ува- 
раўскі) летапіс напісаны паміж 1524 і 1542 гг. 

У другой палове ХХІ ст., як лічаць даследчыкі, была 
створана хроніка (летапіс) Быхаўца. Твор напісаны на 
старабеларускай мове. Ён з'яўляецца каштоўнай крыні- 
цай звестак па гісторыі Беларусі і Літвы. Знойдзена 
хроніка ў 20-ыя гады ХІХ ст. у бібліятэцы памешчыка 
Быхаўца, ад імя якога і атрымала назву. Цалкам твор 
упершыню быў выдадзены ў 1846 г. у Вільні. Арыгінал 
не захаваўся. У 1966 г. хроніка выпушчана ў Маскве з 
прадмоваю і каментарыямі М. М. Улашчыка. 

Аўтар расказвае аб гісторыі Вялікага княства Літоў- 
скага ад легендарных часоў да першых гадоў ХУІ ст. 
Асаблівую цікавасць для нас уяўляюць старонкі, дзе 

паблізу Слуцка і Навагрудка. Напісаны яны дасведча- 
ным чалавекам. Адчуваецца, што аўтар добра знаёмы з 
гэтай мясцовасцю. 


Сёння цяжка вызначыць, дзе канкрэтна была ство- 
рана хроніка. Як вядома, яшчэ ў канцы ХУ ст. у Слуц- 
кім Трайчанскім манастыры працавала школа перапіс- 
чыкаў кніг. Вучнямі, відаць, былі манахі. Пасля скан- 
чэння школы яны раз'язджалі па манастырах, якія ў 
той час працавалі не толькі ў Слуцку, але і каля Клец- 
ка, Навагрудка, у Вільні. Нехта з выпускнікоў гэтай 
школы ці яго вучань, магчыма, быў аўтарам хронікі 
Быхаўца. 

«Храніст, -- лічыў Улашчык, -- быў... блізкім да 
князя Сямёна Міхайлавіча Слуцкага. Апісваючы напа- 
ды татар у 1502 г. на Слуцк, храніст піша, што князь 
убачыў татар, якія скакалі на горад і забівалі і хапалі 
жыхароў, тады, калі ён знаходзіўся ў замку ў царкве 
Святога Юр'я. Відавочна, што так мог напісаць чала- 
век, які быў побач з князем» ў. 


Не абавязкова літапісец павінен быў стаяць побач, 
каб напісаць пра тое, як убачыў князь у сваім горадзе 
татар. Гэтыя звесткі ён мог атрымаць ад іншых людзей. 
Я больш схільны лічыць, што аўтар хронікі ў час напі- 
сання твора жыў у Навагрудку ці ў нейкім манастыры 
каля гэтага горада, але ў мінулым некаторы час зна- 
ходзіўся ў Слуцку і добра ведаў яго. Не выключана, 
што ён працаваў і ў манастыры, які размяшчаўся ў ця- 
перашняй вёсцы Цапра каля Клецка. Аб гэтым свед- 
чыць добрае веданне ім тамтэйшай мясцовасці і назваў 
паселішчаў. 


Трэба мець на ўвазе, што ў ХУ- ХХІ і ХХІІ стст. па- 
між Слуцкам і Навагрудкам існавалі цесныя сувязі. Не 
выпадкова пры адміністрацыйнай рэформе 1566 г. Слуц- 


1 Хроника Быховца. М., 1966. С. 28. 

кае княства было ўключана як асобная адміністрацый- 
на-тэрытарыяльная адзінка ў Навагрудскі павет. 

«Храніст, -- пісаў М. М. Улашчык, -- ставіць Нава- 
грудак так высока, што калі (па яго расказу) князь На- 
рымунт перанёс сталіцу з Навагрудка ў Кернаў, у Літ- 
ву, то ён стаў тытулавацца князем Навагрудскім, Лі- 
тоўскім і Жэмайцкім. Як бачым, тытул князя Навагруд- 
скага быў пастаўлены вышэй князя Літвы... Такая «вер- 
сія» магла быць створана толькі ў Навагрудку. Такім 
чынам, меркаванне... што ў Навагрудку вялося летапі- 
санне, атрымлівае дадатковае пацвярджэнне» !. Несум- 
ненна адно: хроніка Быхаўца мае прамую ці ўскосную 
сувязь са школай перапісчыкаў кніг, якая працавала ў 
слуцкім Трайчанскім манастыры ў канцы ХУ ст. 

Каб хроніка Быхаўца пісалася ў Слуцку і для патрэб 
яго, наўрад ці аўтар называў бы мясцовага князя Сямё- 
нам Міхайлавічам Слуцкім. Ён назваў бы яго Сямёнам 
Міхайлавічам Алелькавічам ці неяк інакш, але без сло- 
ва Слуцкі. Відавочна, што ў школе перапісвалі кнігі не 
толькі для патрэб Слуцка. Іх маглі пісаць па заказу 
магнатаў і прадаваць ці дарыць за межы Случчыны. 
Адной з такіх кніжак, на маю думку, быў і Радзівілаў- 
скі (Кёнігсбергскі) летапіс. Ён хутчэй за ўсё створаны 
як падарунак ці па заказу князёў Алелькавічаў для іх 
бібліятэкі. Таму і летапіс, лічу, трэба называць летапі- 
сам Алелькавічаў, бо Радзівілам ён дастаўся, відаць, у 
спадчыну. Магла быць напісана ў Слуцку і хроніка Бы- 
хаўца па заказу нейкага магната з Навагрудка. Каб да- 
гадзіць заказчыку, храніст зрабіў акцэнт на навагруд- 
скім патрыятызме. Не выключана, што хроніка створа- 
на праваслаўнымі манахамі для нейкай свецкай асобы. 


1 Хроника Быховца. С. 25- 26. 

У ЧАСЫ РЭФАРМАЦЫІ 


З другой паловы ХХІ ст. у гісторыі літаратуры і 
культуры краю пачынаецца адзін з багацейшых на 
падзеі перыяд. У гэты час у Слуцк з'ехаліся пратэ- 
станты і ерэтыкі, сярод якіх былі пісьменнікі і педагогі 
Сымон Будны, Арцемій, Марк Сарыхозін і інш. 

Чаму менавіта ў гэтым горадзе знайшлі сабе прыста- 
нішча многія з тых, каго гнала контррэфармацыя з за- 
хаду і рэакцыя рускай праваслаўнай царквы з усходу? 
Для адказу на пытанне дастаткова паглядзець на карту 
тагачаснай Беларусі. У ХУІ- ХУІІ стст. уся тэрыторыя 
была падзелена на ваяводствы і паветы, толькі Случ- 
чына заставалася княствам і хоць фармальна ўвахо- 
дзіла ў склад Навагрудскага павета, мела адносную 
самастойнасць. Гэта была аўтаномная адзінка, на тэ- 
рыторыі якой дзейнічалі свае законы і парадкі. На- 
прыклад, у Слуцкім княстве фактычна ігнаравалі Брэсц- 
кую унію. Вобразна кажучы, «незалежная» Беларусь У 
другой палове ХУІ--ХУЦІ ст. была сціснута да паме- 
раў Слуцкага княства. 

«Слуцк -- адзіны з гарадоў Паўночна-Заходняга 
краю, -- гаворыцца ў «Гістарычна-статыстычным апі- 
санні цэркваў і прыходаў Мінскай епархіі (Мн., 1879. 
Т. 3), -- які на працягу двух стагоддзяў цярпліва Ввы- 
трымліваў увесь прыгнёт каталіцызму і быў моцным 
бастыёнам праваслаўя, захаваўшы цэльнасць, чысціню 
і недатыкальнасць яго... Такою нязменнаю цвёрдасцю ў 
праваслаўі Слуцк абавязаны многім манастырам і 
цэрквам...» '. 

Адкінем у бок афіцыйную для таго часу назву Бе- 
ларусі «Паўночна-Заходні край», нададзеную ёй царом 
Мікалаем І, і глянем на сутнасць справы. 





1 Цыт. па: Серно-Соловьевич Ф. Ф. Древне-русский город Слуцк 
и его святыни. С. 4. я 


Карыстаючыся пэўнай аўтаноміяй, Слуцк быў ледзь 
не адзіны з гарадоў Беларусі, што на працягу ўсяго 
існавання Рэчы Паспалітай вытрымліваў націск уніі і 
каталіцызму. Ён з'яўляўся асяродкам старажытнай бе- 
ларускай культуры, якая захавалася тут у больш некра- 
нутым, чым у іншых рэгіёнах, выглядзе. І не толькі за- 
хавалася, але развівалася і ўзбагачалася. Вобразна ка- 
жучы, яна адступіла тады на Случчыну, сціснулася ў 
спружыну і чакала спрыяльнага часу, калі зможа раз- 
гарнуцца і перайсці ў наступ, вярнуць страчанае. Зра- 
зумела, такія-сякія поспехі каталіцызм і уніяцтва мелі 
і на Случчыне, але яны не змянілі стану рэчаў. 

У 1554 г. на царкоўным саборы быў асуджаны і здлу- 
чаны ад царквы ігумен Троіца-Сергіева манастыра Арце- 
мій, адзін з ідэолагаў руху несцяжацеляў -- рэлігійна- 
палітычнай плыні ў Расіі канца ХУ -- пачатку ХХІ ст. 
Ён выступаў як праціўнік царкоўных багаццяў і існу- 
ючай няроўнасці, якая, на яго думку, падрывала ма- 
ральны аўтарытэт царквы. Быў сасланы ў Салавецкі 
манастыр, а ў 1555 г. уцёк з высылкі і прыбыў у Слуцк, 
дзе, па словах рускіх гісторыкаў, стаў «рэўнасным аба- 
ронцам праваслаўя». У Слуцку Арцемій займаўся літа- 
ратурнай дзейнасцю і кіраваў гуртком сваіх паслядоў- 
нікаў. Тут ён напісаў 14 пасланняў, у большасці якіх 
выказваўся супраць рэфармацыйнага руху ў Вялікім 
княстве Літоўскім. Выступаў ён і супраць Сымона 
Буднага. Пасля смерці Арцемія ў 70-ыя гады ХУІ ст. 
эстафету ад яго прыняў уцякач з Масквы Марк Сары- 
хозін, вучань зацятага правадніка несцяжацельства. 

У другой палове ХУІ ст. на Случчыне некаторы часе 
працаваў прапаведнікам беларускі гуманіст і асветнік, 
філосаф, літаратар, рэлігійны рэфарматар Сымон Буд- 
НЫ -- адна з самых светлых галоў свайго часу, а ў 
апошняй чвэрці стагоддзя два гады жыў і працаваў Ма- 
цей Стрыйкоўскі. Князю Юрыю Слуцкаму, які прадета- 
віў паэту і гісторыку сваю бібліятэку, ён прысвяціў хро- 

ніку «Пра пачатак, паходжанне, мужнасць, рыцарскія 
і грамадзянскія справы слаўнага народа літоўскага, 
жамойцкага і рускага». 

Ускосныя дадзеныя сведчаць, што ў горадзе ў дру- 
гой палове ХУІ ст. працавала школа, якая давала вуч- 
ням дастатковую падрыхтоўку да паступлення ва уні- 
версітэты Заходняй Еўропы. А. П. Грыцкевіч называе 
случчан Івана Родзіча, Канстанціна Запольскага і Яка- 
ва Слуцкага, што вучыліся ў той час у Кёнігсбергскім 
універсітэце. У пачатку 80-ых гадоў ХУІ ст. у Баварыі 
праходзілі курс навук Князь Аляксандр і 15 маладых 
людзей, якія яго суправаджалі. 

У 1580 г. князь Юрый Юр'евіч падараваў Трайчан- 
скаму манастыру пастырскі посах, выліты з чыстага 
срэбра, з надпісам такога зместу: «Юрій Юріевічь 
Одлелько Княжя Слуцкое (1580 г.)до светое Тройце -- 
Архімандрій Слуцкое для вечное памети и богомолля 
благочестія светого» і срэбраную пазалочаную чашу 
(патирь) з упрыгожаннямі і надпісамі па ніжэйшым Вво- 
бадзе: «Юрій Юріевіч Олелько, княжа Слуцкое до Мо- 
настыря Св. Тройцы архімандрій Слуцкой 1580 г» і 
«Чатырох евангелле», уласнаручна ім перапісанае. У да- 
рэвалюцыйны час евангелле захоўвалася ў манастыры. 
Часопіс «Наш край» у першым нумары за 1928 г. паве- 
дамляў, што яно знаходзіцца ў Дзяржаўным музеі 
БССР. Куды гэтая каштоўнасць падзелася адтуль ў час 
вайны, невядома. У кнізе Ф. Ф. Серна-Салаўевіча зме- 
шчаны фотаздымак «Чатырох'евангелля» і яго апісан- 
не: «Рукапіснае чатырох'евангелле работы... Князя 
Юрыя Юр'евіча Алелькі, у 1/2 аркуша; работа -- верх 
мастацкай дасканаласці. Першыя літары кожнага еван- 
гелля ўяўляюць з сябе цудоўныя малюнкі акварэллю -- 
блакітная з зялёнаю фарбы, з золатам; тэкст напісаны 
чарнілам; друкаваныя літары славянскага алфавіту, на 
выгляд як быццам зроблены механічным друкарскім 

на пэўнае Свята ці выпадак знізу старонкі напісаны зо- 
латам, а зачыны адзначаны на палях кінаварам; апрача 
таго, пры першым раздзеле кожнага евангелля маецца 
асобны ў пачатку старонкі малюнак.. Евангелле гэта 
пераплецена ў дошкі, абкладзеныя бархатам, без усяля- 
кіх знешніх упрыгожанняў» !. 

Не раней як у маі 1580 г., пасля смерці князя Юрыя, 
яго духоўнік «мнагагрэшны поп Малахвей» (такое ён 
сам сабе даў вызначэнне) напісаў да евангелля прад- 
мову на старабеларускай мове. Вось яе змест: «Не чу- 
дисе благоразсудительное читателю -- сее светое Еван- 
геліе которое сам Светое паметий Юрій Юрьевічь 
Олелько княжа Благочестивое Слуцкое року Божого 
1580 самь своею рукою власною переписавь, что почи- 
нает золотомь, а даліе простимь черниломь и минньею 
(тушшу. -- Р. Р.), бо тое учинилосе не оть скупости, але 
оть ревности великой ко благочестию светому, дабы та- 
кое переписано скоро до скутку (да канца.-- Р. Р.) своего 
прійшло, а знову утаеваючи праци свой и кошти предь 
человеки; тое тоть князь учинивь як мнемо часто тамь 
бывали, и видели и слышали, а найвенцей что уже и 
хороба приближалася; турбація Речи Посполитой уко- 
ротили жизнь тое княжети -- умер, погребень вь Слуц- 
ку, вь Соборной Успеніе Пресвятыя Богоматере церкви 
у правого крилося положен. Сведчимь многогрешный 
попь Малахвей. Светое Варвары вь Слуцку церкви, кня- 
жети с. п. духовный отець» 7. 

Не думаю, што трэба рабіць пераклад гэтай прадмо- 
вы. «Турбацыя Рэчы Паспалітай скараціла жыццё кня- 
зя», -- гаворыць яе аўтар. І гэтаму можна верыць, бо ў 
той час ішла падрыхтоўка да Брэсцкай уніі. Турбот 
князю Юрыю хапала, ён думаў пра лёс княства... 


1. Серно-Соловьевич Ф. Ф. Древне-русский город Слуцк и его 
святынн. С. 35. 
2 Тамсама. 

Князь Юрый Юр'евіч Алелькавіч быў першы слуцкі 
мастак, імя якога да нас дайшло, а яго духоўны бацька 
поп Малахвей -- першы слуцкі пісьменнік, ад якога да 
нас дайшло імя і адзіны твор -- «Прадмова да еван- 
гелля». Магчыма, Малахвей больш ніякіх твораў не на- 
пісаў, але і адной яго «Прадмовы» дастаткова, каб гэ- 
тае імя не было забыта. 


АД АЛЕЛЬКАВІЧАЎ 
ДА РАДЗІВІЛАЎ 


Пасля смерці князя Юрыя Юр'евіча і яго двух бра- 
тоў усе іх уладанні атрымала ў спадчыну непаўналет- 
няя князёўна Софія Алелькавіч. У гэты час разгарэлася 
жорсткая барацьба паміж магнатамі Хадкевічамі і 
Радзівіламі за Случчыну. 

У 1600 г. князёўна Софія дала згоду выйсці замуж 
за Януша Радзівіла, але з умоваю, што дзеці ад шлюбу 
будуць праваслаўнымі. Зразумела, што ўмову выпраца- 
вала не сама шаснаццацігадовая князёўна. За яе спіною 
стаялі праваслаўныя вярхі тагачаснай Случчыны, якія 
Брэсцкую унію не прынялі. Пазіцыі праваслаўя тут 
былі моцныя. 

Януш Радзівіл прыняў умову Софіі Алелькавіч і 
стаў яе мужам. Па веравызнанні ён быў кальвіністам 
і, відаць, падзяляў погляды свайго бацькі Крыштофа 
Радзівіла, празванага Перуном, -- той выступаў супраць 
Брэсцкай уніі. 

Софія дгбілася ад караля Рэчы Паспалітай спецы- 
яльнай граматы, па якой забаранялася на Случчыне пе- 
ратвараць праваслаўныя цэрквы і. манастыры ва уні- 
яцкія. У 1619 г., нарадзіўшы мёртвую дачку, князёўна 
памёрла. Драўляная дамавіна з яе мошчамі, устаўле- 


ная ў цынкавую, да рэвалюцы! захоўвалася ў. райчан- 

скім манастыры, а пасля рэвалюцыі і да Вялікай Ай- 
чыннай вайны ў медыцынскім музеі Мінска, зараз у 
Мінскім кафедральным саборы Святога Духа. Софія лі- 
чылася «блажэннаю», заступніцаю ўсіх хворых жанчын, 
але афіцыйна ў той час кананізаваная не была. 

У канцы 1986 г. я наведаў у Гародні саборную царк- 
ву. Мне хацелася паглядзець на раку з мошчамі дзіця- 
ці Гаўрыіла, якая з 1755 г. і да пачатку 30-ых гадоў на- 
шага стагоддзя таксама захоўвалася ў галоўным храме 
слуцкага Трайчанскага манастыра. Мне паказалі раку, 
але саміх мошчаў я не бачыў -- ключа не знайшлося. 
З гутаркі з настаяцелем храма між іншым высветлілася, 
што слуцкая княгіня Софія цяпер лічыцца святою. Па- 
цверджанне гэтага я потым знайшоў у царкоўным ка- 
лендары за 1986 г. 

Пасля смерці Софіі з роду Алелькавічаў Слуцкае і 
Капыльскае княствы перайшлі да Радзівілаў. Януш 
ажаніўся другі раз. У 1620 г. ён памёр і Слуцкім кня- 
ствам стаў кіраваць яго брат Хрыстафор. З 1640 г., калі 
сканаў Хрыстафор, княжыў сын Януша Багуслаў. Ён 
памёр у 1669 г., пакінуўшы свае ўладанні двухгадовай 
дачцэ Караліне, якая пазней выйшла замуж за прынца 
брандэнбургскага, потым пфальцграфа Нейбургскага. 
Караліна адышла «ў іншы свет» у 1695 г. Уладанні 
атрымалі яе дочкі, прынцэсы нейбургскія. Случчыну яны 
ніколі не бачылі... Так з канца ХХІІ ст. край апынуўся 
фактычна ва ўласнасці нямецкіх магнатаў. У 1744 г. яго 
выкупілі Радзівілы нясвіжскага калена. 


САЛАМОН РЫСІНСКІ 


Калі нарадзіўся Саламон Фёдаравіч Рысінскі, да- 
“кладна невядома. Вучоныя мяркуюць, што здарылася 
гэта ў 60-ыя гг. ХУІ ст. у вёсцы Рысін на Полаччыне 
(цяпер Себежскі раён Пскоўскай вобласці): Памё? 


Зі 


пісьменнік у Дзяляцічах (цяпер Навагрудскі раён) у 
1625 г. 

Да апошняга часу Рысінскі быў забыты ў Беларусі. 
Звестак пра яго няма нават у БелСЭ. А між тым гэта 
буйны паэт, мысліцель і гуманіст эпохі Адраджэння. Як 
і Сымон Будны, ён спадзяваўся на справядлівых манар- 
хаў, меркаваў, што яны зразумеюць неабходнасць пе- 
рабудовы грамадства, народнай асветы. Калі Сымон 
Будны і многія іншыя дзеячы таго часу былі рэлігійнымі 
асобамі і разбуралі багаслоўе знутры, то Саламон Ры- 
сінскі, ледзь не адзіны філосаф і гуманіст таго часу, які 
ўсё жыццё заставаўся свецкім чалавекам. 

«Творчая спадчына С. Рысінскага, -- піша даслед- 
чык Я. І. Парэцкі, -- які ад гуманіста-каментатара 1 
даследчыка антычнай літаратуры, выкладчыка стара- 
жытных моў змог узняцца да вяршынь гуманізму -- вы- 
яўлення ў народнай мове роднага краю вытокаў мудра- 
сці, да апошняга часу амаль не даследавалася... Даць 
сёння аналіз творчасці Рысінскага і выдаць яго творы -- 
гэта значыць вярнуць Беларусі імя аднаго з аўтараў вы- 
датных помнікаў культуры мінулага» !. З горыччу можна 
сказаць, што і сёння на беларускай мове пра Рысінскага 
бадай нічога яшчэ не пісалася, і творы яго не пера- 
кладаліся, а значыць, і імя гэта яшчэ не поўнасцю вер- 
нута Беларусі... 

У адзіным даследаванні, прысвечаным мысліцелю, 
якое выдадзена ў Беларусі, -- у кнізе Я. І. Парэцкага 
«Соломон Рысинский» даволі падрабязна аналізуецца 
творчасць паэта, падаюцца фрагменты з яго твораў, а 
асобныя невялічкія надрукаваны поўнасцю ў перакла- 
дах з лацінскай на рускую мову. 

Сярод пісьменнікаў Беларусі канца ХУІ -- пачатку 
ХУІІ ст. Саламон Рысінскі быў найбольш арыгінальным 
пісьменнікам-філосафам, творчасць якога вылучалася 

надзвычай вялікай разнастайнасцю жанраў і напрам- 
каў. Ён займаўся тэорыяй літаратуры, каменціраваў 
класічных рымскіх пісьменнікаў Авідзія, Плаўта, Клаў- 
дзіяна, паэта Аўсонія. Рысінскі аналізаваў пісьмы ДА: 
Сенекі, перакладаў са старажытных моў і на стара- 
жытныя, пісаў эпісталярныя творы. 

«Рысінскі бачыў у паэце, перш за ўсё, майстра сло- 
ва, працаўніка, якому даводзіцца вучыцца свайму май- 
стэрству, перапраўляць створанае, быць гатовым успры- 
маць крытыку... Рысінскі стварыў своеасаблівую школу 
паэтыкі, дамагаўся дасканаласці формы і зместу. З 
асаблівай едкасцю высмейваў лжэпаэтаў і лжэвучо- 
ных» !, 

У 1587 г. у Альтдорфе (Германія), дзе ён, дарэчы, 
вучыўся ва універсітэце, Рысінскі выдаў «Дзве кніжкі 
пісьмаў Саламона Пантэра». Адзіны экземпляр гэтай 
працы цяпер захоўваецца ў Гамбургу. Але галоўным 
яго творам з'яўляецца зборнік прыказак, які выйшаў у 
Любчы ў 1618 г. і пасля неаднаразова перавыдаваўся 
(напрыклад, у 1854 г. было 8-ае выданне). Гэта практыч- 
на першае ў нашай краіне выданне падобнага роду, а 
Рысінскага мы маем падставу называць першым збі- 
ральнікам фальклорных твораў у Беларусі. Ён, па- 
водле слоў Я. І. Парэцкага, чуў народную мудрасць на 
беларускай, запісваў на польскай і тлумачыў на лацін- 
скай мове. Каля 500 прыказак з 1800, якія былі змешча- 
ны ў першым выданні, і цяпер захаваліся на Беларусі. 

Збіраннем прыказак Рысінскі пачаў займацца раней, 
чым убачыў свет зборнік, які ён выдаў, калі жыў і пра- 
цаваў у Слуцку. Няма сумнення, што многія прымаўкі 
ім запісаны ў Слуцку і Нясвіжы. Аб гэтым сведчыць, 
напрыклад, параўнанне іх з тымі, што запісаны бела- 
рускім савецкім мовазнаўцам Ф. М. Янкоўскім і іншымі 
збіральнікамі фальклору ў паўднёвай Беларусі. 


1 Порецкий Я. И. Соломон Рысинский. С. 52. 

Крыху раней, у 1614 г., Рысінскі выдаў зборнік па- 
негірычных вершаў, дзе былі творы двух жанраў -- эпі- 
таме, у якіх ён услаўляў дзеянні Радзівілаў у час Лі- 
вонскай і іншых войнаў, і эпітафіі. 

Каб чытач меў уяўленне аб вершах С. Рысінскага, 
прывядзем урывак з яго твора «Кірмпенсіум», дзе рас- 
казваецца аб удзеле ў вайне князя Радзівіла і яго вой- 
ска. У ім бачым мы рэалістычныя карціны таго часу. 
Верш перакладзены з лацінскай на рускую мову Я. І. 
Парэцкім. 


Царь разоряет ливонцев, теснит их мечом и железом, 
Опустошенные травит жилиіца жестоким огнем... 
Дерзость такую его не стерпеть. Не допустит на берег 
Князь Радзивилл знаменитый, литовской отчизны глава... 
Войско литовцев призывная песня на бой вдохновляет, 
Вал - - нипочем, неприступные стены из дуба. 
Заступы, лестницы, ломы неся, чтоб на стены подняться, 
Войнам мигом пришлось под горяіцей смолой проскочить. 
Вскоре от сильных ударов секир уже рушатся бревна, 
Не помогает обивка железная моцных ворот. 
Крепость взята, опрокинута царская грозная сила. 
Старцы и юноши -- войны вместе с вождями В плену... 4 


Сярод гэтых вершаў асаблівую цікавасць уяўляе 
эпітафія, прысвечаная Слуцкай княгіні Софіі. Вось фраг- 
мент з жалобнай песні, як назваў яе Рысінскі: 


О! Ненадежной судьбы мановение неоспоримо! 
О! Никому не избегнуть плачевного жизни конца! 
Смерть презирает и прадедов честь, и родителей дело, 
Племени блеск уважать не умеет и разума МОІЦЬ... ? 


Пасля філасофскага ўступу паэт пераходзіць да ха- 
рактарыстыкі гераіні: 
Звездочка! Ты сохранилась в созвездии Слуцком едина 
Между литовскинми славой ярчайшая, первая дочь! 


Разве ты менее рыцарь, чем гордый супруг твой великий? 
Сила какая, нагрянув нежданно, тебя унесла?.. З 


1. Порецкий Я. И. Соломон Рысинский. С. 66--67. 

Далей Рысінскі гаворыць пра пакуты мужа, які стра- 
ціў жонку: 
Сломлено не было мужество князя ни вражеским строем, 
Ядрами, сталью, огнем и угрозами он не сражен, 


Меч не поверг или копий ужасных неіцадные жала, 
Тлением не испугала в глазах промелькнувшая смерть. 


Разве печали враждебная сила доспехи пронзит?..! 

Будзем спадзявацца, што з цягам часу чытачы бу- 
дуць мець магчымасць прачытаць на роднай мове творы 
С. Рысінскага, і такім чынам творчасць выдатнага паэта 
ХХІ -- першай палавіны ХХІІ ст. зробіцца нарэшце зда- 
быткам сучаснага беларускага чытача. 

Тут дарэчы адзначыць, што Рысінскі, відаць, першы 
пісьменнік, які называў сябе беларусам. Вось што гаво- 
рыць наконт гэтага Я. І. Парэцкі: «...У.. актах Альт- 
дорфскага універсітэта за 2 снежня 1586 года Саламон 
Рысінскі запісаны «боіото Рапіпегие Гецсогиз5ц5» (Са- 
ламон Пантэрусе беларус -- «леукос» па-грэчаску -- 
белы)». 

Запіс у актах Альтдорфскага універсітэта дае пад- 
ставу зрабіць выснову аб прыблізным годзе нараджэння 
паэта. Ён, відаць, зроблены ў той час, калі Рысінскі ці 
паступаў ва універсітэт ці яго канчаў. Яму тады было 
недзе 920--93 гады. Значыць, нарадзіўся ён прыблізна ў 
1563-- 1566 гг., магчыма, крыху раней ці крыху пазней. 

У Саламона Рысінскага была багацейшая для свайго 
часу бібліятэка, у якой меліся творы грэчаскіх і рым- 
скіх філосафаў і пісьменнікаў, кніжкі яго сучаснікаў па 
геаграфіі, педагогіцы, заалогіі, батаніцы, архітэктуры, 
матэматыцы і іншых навуках. Прааналізаваўшы вопіс 
кніг з яе і супаставіўшы з вядомымі зборамі таго часу, 
Я. І. Парэцкі небеспадстаўна гаворыць: «..Бібліятэку 

Рысінскага, у якой было больш за тысячу кніжак... мож- 
на аднесці да ліку каралеўскіх». Тым не менш, маючы 
багацейшы для свайго часу збор, паэт жыў у нястачы. 
Пасля смерці Рысінскага, акрамя кніжак, ад яго нічога 
не засталося. 

Я. І. Парэцкі адзначыў, што Саламон Рысінскі да- 
памагаў князю Радзівілу засноўваць школу ў Слуцку. 
На жаль, даследчык не паказаў, у чым канкрэтна за- 
ключалася гэтая дапамога. Не толькі ж на той падста- 
ве ён робіць такую выснову, што Рысінскі па даручэнні 
Віленскай пратэстанцкай суполкі перакладаў псалмы. 


ПЕДАГОГІ І ІХ ВЫХАВАНЦЫ 


Разам з Рысінскім на службе ў князёў Радзівілаў 
знаходзіўся яго сябар Даніла Набароўскі (1573--1640), 
паэт і ўрач. Ён быў на некалькі гадоў маладзейшы за 
Рысінскага. У 1590--1593 гг. вучыўся ў Вітэнбергскім 
універсітэце, У 1609 г. у Падуі слухаў лекцыі Галілея. 
Значыць, у Слуцку і Нясвіжы Даніла Набароўскі 
з'явіўся пазней за Рысінскага -- недзе пасля 1602 г. 

Ёсць падставы меркаваць, што менавіта з дапамо- 
гаю гэтых асветнікаў у 1617 г. у Слуцку з'явіліся ВЫ- 
датныя педагогі Рэйнгальд Адамі і Андрэй Музоній. 
Першы з іх хутчэй за ўсё паходзіў з Германіі. Яго мог 
рэкамендаваць на выкладчыцкую пасаду ў Слуцкую 
кальвінісцкую школу С. Рысінскі, які меў у Германіі 
шмат знаёмых. Музоній, верагодна, быў з Італіі і сваім 
з'яўленнем у Слуцку абавязаны Д. Набароўскаму. 

Засноўваючы ў 1617 г. у Слуцку кальвінісцкую наву- 
чальную ўстанову, Януш Радзівіл, вядома, хацеў, каб 
у яго школе працавалі лепшыя педагогі. А дзе іх было 
ўзяць? Ён мог звярнуцца з такім пытаннем да прыдвор- 
ных паэтаў С. Рысінскага і Д. Набароўскага, адукава- 
нейшых людзей свайго княства, і яны падказалі най- 

больш падыходзячыя кандыдатуры. Адамі і Музонія за- 
прасілі... Так яно, відаць, і было ў сапраўднасці, бо хто 
ў Слуцку тады лепш за Рысінскага і Набароўскага ве- 
даў Захад?.. 

Слуцкая ж кальвінісцкая навучальная ўстанова ўжо 
ў ХУІІ ст. заваявала вядомасць і славу далёка за ме- 
жамі Беларусі як «Слуцкія Афіны», як «узорная Слуц- 
кая гімназія». І яна змагла зрабіць гэта толькі таму, 
што каля яе калыскі стаялі выдатныя педагогі свайго 
часу. 

Калі хто з чытачоў зацікавіцца гісторыяй старажыт- 
най навучальнай установы, ён можа прачытаць аб ёй у 
кнізе І. Глебава «Историческая записка о Слуцкой гим- 
назии 1617--1630- “1901 года» (Вільня, 1903 г.) і ў вы- 
данні аўтара гэтай кнігі «Старэйшая школа Беларусі» 
(Мн., 1985.) 

У 1986 г. у маскоўскім выдавецтве «Педагогика» 
выйшла «Антология педагогической мысли Белорусской 
ССР» -- кніга своечасовая, патрэбная, але з некаторымі 
хібамі. На 15-ай старонцы яе чытаем: «У школах, якія 
ўзніклі на грэбні рэфармацыйнай хвалі, выкладанне вя- 
лося інакш, чым у традыцыйных сярэдневяковых. Іншым 
быў сам прынцып навучання, які прадугледжваў адмаў- 
ленне ад зубрэння, зварот да прыроды, павагу да асобы 
вучня, цярпімасць у справах рэлігіі. Агульным для або- 
двух тыпаў школ (рэфармацыйных і брацкіх. -- Р. Р.) 
было непрыняцце каталіцка-езуіцкіх прынцыпаў выха- 
вання і адукацыі. У гэтых школах знаходзілі прызнан- 
не перадавыя педагагічныя ідэі, у прыватнасці меў месца 
ўплыў выдатнага чэшскага педагога Я. А. Каменскага. 

Уплыў перадавых педагагічных ідэй адчуваецца ў 
творах Сымона Буднага, Яна Ліцынія Намыслоўскага, 
педагогаў Слуцкай кальвінісцкай школы». 

Сапраўды рэфармацыйныя і брацкія школы праца- 
валі інакш, чым каталіцка-езуіцкія, але ўплыву пера- 
давых ідэй Яна Амоса Каменскага ў пачатковы перыяд 

свайго існавання яны адчуваць не маглі. Рэфармацый- 
ныя арыянскія школы ўзніклі ў Беларусі ў другой па- 
лове ХУІ -- пачатку ХУІ ст. Ян Ліцыній Намыслоўскі, 
напрыклад, стаў выкладчыкам у Іўі ў 1585 г. Я. А. Ка- 
менскі ж у 1599 г. яшчэ толькі нарадзіўся і, зразумела, 
ні Сымон Будны, ні Намыслоўскі не маглі адчуць уплыў 
яго ідэй. Слуцкая кальвінісцкая школа заснавана ў 
1617 г., калі Каменскі меў усяго 25 гадоў ад роду і быў 
яшчэ мала каму вядомым настаўнікам. 

Усё, відаць, якраз наадварот: не Сымон Будны, ие 
Ян Ліцыній Намыслоўскі і не слуцкія педагогі адчувалі 
на сабе ўплыў Яна Амоса Каменскага, а сам Каменскі 
знаходзіўся пад уплывам іх перадавых ідэй. 

У пачатку ХХ ст. нямецкі даследчык Д. Дальтон 
знайшоў у Лешна, дзе некалі працаваў Каменскі, у ар- 
хіве яго запіс. У ім высока ацэньваўся аўтарытэт слуц- 
кіх педагогаў. Але Дальтону не ўдалося адшукаць ста- 
тут Слуцкай школы і дапаможнікі для вучняў, створа- 
ныя ў Слуцку, і ў яго, такім чынам, не было матэрыя- 
лаў, якія ён мог бы параўнаць з творамі славутага чэш- 
скага педагога. Статут Слуцкай школы, выдадзены ў 
1698 г., толькі ў наш чае адшукаў у Ленінградзе Я. І. 
Парэцкі, а дапаможнік па рыторыцы для слуцкіх гім- 
назістаў знайшла ў Кракаве Ю. І. Прэнская. З гэтых да- 
кументаў відаць, што слуцкія педагогі кіраваліся ў 
сваёй дзейнасці многімі ідэямі, якія пазней развіў Ка- 
менскі. 

Настаўнікі Андрэй Дабжанскі, Андрэй Музоній, 
Рэйнгальд Адамі і іншыя заснавальнікі Слуцкай шко- 
лы -- аўтары статута і дапаможнікаў -- былі педагога- 
мі еўрапейскага ўзроўню. Па дапаможніку па рыторы- 
цы, створаным Рэйнгальдам Адамі, пазней вучыўся Ла- 
маносаў. На жаль, статут і «Кампендыум па рыторыцы» 
(кароткі дапаможнік) на беларускую мову ўсё яшчэ не 
перакладзены. Фрагменты з іх змешчаны ў «Антоло- 
гий педагогической мысли Белорусской ССР». Даўно 

пара пазнаёміць беларускага чытача з гэтымі нацыя- 
нальнымі каштоўнасцямі. 

Цікавы факт: каб заахвоціць вучняў лепш і глыбей 
ведаць лацінскую мову, якая тады з'яўлялася мовай 
навукі, на працягу 250 гадоў у Слуцкай школе за да- 
датковае вывучэнне лацінскіх тэкстаў вучні атрымліва- 
лі піва. Гімназіст за дзень мог зарабіць дзве шклянкі. 

У 1625 г. у Любчы быў выдадзены зборнік вершаў 
на лацінскай мове, якія напісалі навучэнцы Слуцкай 
школы. На жаль, пакуль што ніводны з гэтых твораў 
на беларускую мову не перакладаўся. 

Не будзем тут пералічваць усіх выхаванцаў Слуцкай 
гімназіі, якія потым сталі шырока вядомымі. Назавём 
толькі некалькі імён былых вучняў гэтай школы. Іх па- 
вінен ведаць кожны адукаваны чалавек. 

Ілья Капіевіч (каля 1651--1714). Асветнік, кнігавы- 
давец, паэт. Удасканаліў кірыліцу. 

Зарыян Якаўлевіч Даленга-Хадакоўскі (Адам Чар- 
ноцкі) (1784--1825). Пачынальнік беларускай, поль- 
скай, рускай і ўкраінскай археалогіі. 

Вітольд Карлавіч Цяраскі (1849--1925) скончыў 
Слуцкую гімназію з сярэбраным медалём. Выдатны спе- 
цыяліст у галіне астрафотаметрыі, член-карэспандэнт 
Пецярбургскай Акадэміі навук, дырэктар абсерваторыі 
Маскоўскага універсітэта. Ён вымераў зорную велічыню 
Сонца і вызначыў ніжнюю мяжу яго тэмпературы. 

Сымон Арыевіч Козберг (1903--1965) -- канструк- 
тар рухавікоў апошняй ступені ракеты-носьбіта, якая 
вынесла Юрыя Гагарына ў космас. У дні, калі С. А. Коз- 
берг трагічна загінуў у аўтакатастрофе, адзін амерыкан- 
скі часопіс адзначыў: «Са смерцю Козберга Расія стра- 
ціла другога Цыялкоўскага». Імем Козберга названы 
адзін з кратэраў на адваротным баку Месяца. 

Сярод выпускнікоў Слуцкай гімназіі варта ўспомніць. 
заснавальніка першай у Расіі клінікі па хваробах ску- 
ры Генрыха Кулакоўскага (гады жыцця невядомы), 

пісьменнікаў Адама Плуга (1823--1903), Альгерда Абу- 
ховіча (1840--1898), Язэпа Дылу (1880--1973), выдат- 
нага адваката К. А. Петрусевіча (1872-1949), акадэ- 
міка жывапісу К. І. Карсаліна (1809--1872). 

Зразумела, былі сярод выпускнікоў і рэакцыянеры 
тыпу Сухазанета, міністра абароны Расіі першай пало- 
вы ХІХ ст. Але сухазанетаў былі адзінкі, а выдатных 
вучоных, пісьменнікаў, мастакоў, палкаводцаў, якія 
выйшлі са сцен Слуцкай школы, -- дзесяткі. 


СЛУЦКІ «ДЫЯРЫУШ» 


У бібліятэцы Чартарыскіх у Кракаве захоўваецца 
слуцкая хроніка, якая мае назву «З дыярыуша (дзённі- 
ка) горада Слуцка». Гэта апошні твор летапіснага ха- 
рактару ў гісторыі горада. Напісаны ён на польскай 
мове невядомым аўтарам. 

У дзённіку расказваецца пра двухразовую няўдалую 
асаду Слуцка рускім войскам у верасні 1655 г., пера- 
лічваюцца мерапрыемствы, праведзеныя магістратам 
для забеспячэння насельніцтва прадуктамі харчавання 
перад асадай. Напрыклад, вось такое: было вырашана 
прадаваць хлеб толькі слуцкім мяшчанам і нікому 
іншаму. 

Перад прыходам рускіх войск вакол горада насыпа- 
лі вал. 9 верасня войскі князя Трубяцкога падышлі з 
паўднёвага боку да Слуцка, да Трайчанскага манасты- 
ра. Раніцаю З верасня яны пачалі абстрэл горада. Аба- 
ронцы адказалі агнём. 6 верасня, нічога не дабіўшыся, 
руская армія зняла асаду і рушыла ў бок Нясвіжа. 

Другі раз яна падышла да Слуцка сумесна з атра- 
дам казакаў у 5 тысяч чалавек. Трубяцкой спецыяльным 
пісьмом прапанаваў жыхарам горада і камандаванню 
гарнізона здацца, але атрымаў адказ, што не пісьмом, 

П. Рыко. «Турэцкая манархія» 


а крывёю трэба здабываць Слуцк. Князь не рызыкнуў 
на больш рашучыя дзеянні і 80 верасня зняў асаду. 


ПРАДАЎЖАЮЧЫ СПРАВУ СКАРЫНЫ 


Звесткі з некаторых літаратурных крыніц пра тое, 
што друкарня ў Слуцку з'явілася ў 1581 г., пакуль не 
пацвердзіліся. Дакладна вядома -- друкаваць кнігі ў 
горадзе пачалі ў другой палове ХУП ст. Па дадзеным 
А. П. Грыцкевіча, у перыяд 1673-1687 гг. у Слуцку іх 
было выпушчана 23 агульным тыражом 94 200 экземпля- 
раў !. Са Слуцкай друкарні выйшлі кнігі па вайсковых 
пытаннях, мастацкія творы, пераклады з французскай 
і нямецкай моў, мемуары, календары, нататкі падарож- 
нікаў. У 1678 г. была выдадзена ў перакладзе з фран- 
цузскай кніга П. Рыко «Турэцкая манархія». У ёй было 
змешчана 16 гравюр, магчыма, беларускага майстра 
Максіма Вашчанкі. Самы вялікі тыраж тады быў у 
«Буквара» (3389 экземпляраў). Ніводная з кніжак, якія 
ўбачылі свет у ХУІІ ст. у Слуцку, яшчэ не перавыдава- 
лася. Некаторыя з іх, на жаль, сёння нам пакуль што 
вядомыя толькі па назвах. 


ДЗІМІТРЫЙ РАСТОЎСКІ 


Пасля Брэсцкай уніі (1596) праваслаўная мітрапо- 
лія ў Кіеве поўнасцю аднавілася толькі праз 24 гады. 
Зразумела, што ўвесь гэты час слуцкія праваслаўныя 
царкоўныя ўлады Кіеву не падпарадкоўваліся. І пасля 
аднаўлення мітраполіі тамтэйшым царкоўнікам не адра- 
зу ўдалося ўзяць духоўную ўладу над Слуцкам. Серна- 
Салаўсвіч пісаў: «Пры архімандрыце Іларыёне Бала- 

Тытульны ліст кнігі А. М. Фрэдра «Н еабходныя заўвагі 
пра ваенны парадак», выдадзенай у Слуцку ў 1675 г. 


ценскім (1641--1649) Кіеўскі мітрапаліт звяртаўся з 
просьбаю да Слуцкага праваслаўнага брацтва аб выда- 
чы яму субсідыі на паездку да польскага караля з пе- 
тыцыяй аб абароне праваслаўя ў Кіеўскай мітраполіі» '. 

У другой палове ХУІІ ст. Слуцк паступова ператва- 
раецца ў праваслаўную сталіцу Беларусі. Гісторык І. А. 
Шляпнікаў пісаў: «У Слуцкім манастыры ў 1659 г. ... пра- 
жываў мітрапаліт Дзіанісій Балабан і нават заснаваў 
кансісторыю, як у Кіеве, якую падтрымліваў уладар 
Слуцка князь Багуслаў Радзівіл» ?. Кансісторыя -- ка- 
легіяльны епархіяльны орган з царкоўна-адміністра- 
цыйнымі і царкоўна-судовымі функцыямі. Заснаванне 
яе азначала, што горад у той час зрабіўся, як мінімум, 
цэнтрам епархіі. 

Праз 19 гадоў архімандрыту Слуцкага Трайчанска- 
га манастыра Феадосію Васілевічу быў нададзены сан 
беларускага епіскапа. Васілевіч вёў наступальную цар- 
коўную палітыку -- будаваў новыя цэрквы, адбіраў ста- 
рыя, якія былі захоплены уніятамі. «Ён адабраў уніяц- 
кую царкву ў 1666 г. і ад базільян Спаскі молеўскі ма- 
настыр у 1674 г.», -- пісаў І. А. Шляпнікаў. Тут ма- 
быць, дапушчана друкарская памылка. Не «молеўскі», 
а Магілёўскі манастыр адабраў тады ад базільян Ва- 
сілевіч (у слове Магілёўскі прапушчаны склад «гі»). 

«Відаць, -- пісаў Шляпнікаў, -- што Васілевіч неда- 
любліваў маскоўскі ўрад і заўсёды схіляўся да Поль- 
шчы, хоць і быў шчырым праваслаўным пастырам» са 
Шляпнікаў тут памыляецца. Васілевіч сапраўды неда- 
любліваў маскоўскі ўрад, але яму не было ніякай неаб- 
ходнасці схіляцца да Польшчы, бо жыў і працаваў ён у 
аўтаномным княстве ў той час, калі ўладарка княства 





1. Серно-Соловьевич Ф. Ф. Древне-русский город Слуцк и его 
святыни. С. 14. 

2 Шляпников И. А. Св. Дмитрий Ростовекий и его время (1651-- 
1709). СПб., 1891. С. 21. 

З Тамсама. С. 22. 

жыла ў Германіі і адтуль кіравала Случчынаю. Факты 
сведчаць, што Феадосій Васілевіч не хацеў падпарад- 
коўвацца кіеўскай мітраполіі. 

У 1676 г. кіева-пячэрскія манахі абвінавацілі Васі- 
левіча ў растраце грошай іх маёнткаў у Беларусі і 
Літве. Відаць, тут справа была не ў грашах, а ў непа- 
корлівасці Феадосія. Да таго ж Кіеў пасля руска-поль- 
скай вайны 1654--1667 гг. паводле Андрусаўскага пера- 
мір'я 1667 г. і «Вечнага міру» 1686 г. перайшоў да Ра- 
сіі. Незалежная палітыка Васілевіча пацвярджаецца яго 
пастулатам, што Русь (Беларусь) прыняла крыж ад 
Канстанцінопальскага патрыярха і перад ім будзе мець 
справаздачу. Карацей кажучы, епіскап Васілевіч вёў 
барацьбу за аўтакефалію беларускай царквы. 

У Слуцкага брацтва і епіскапа Васілевіча ў той час 
наладзіліся добрыя адносіны з царкоўнікамі Чарнігава, 
якія называлі Феадосія «дзіўнай свечкай усходняй царк- 
вы», «намеснікам кіеўскага мітрапаліта». 

13 жніўня 1677 г. з Чарнігава ў Слуцк прыехаў іера- 
манах Дзімітрый (Даніла Туптала) -- пісьменнік, бу- 
дучы мітрапаліт растоўскі. Пазнаёміўшыся з горадам, 
Дзімітрый выехаў у Вільню з старшым Віленскага 
брацтва Кліменціем Трызнаю, які пазней стаў епіскапам 
магілёўскім. Верасень і палову кастрычніка 1677 г. Туп- 
тала правёў у Вільні, выступаў з пропаведзямі. 14 каст- 
рычніка туды ж прыехаў Васілевіч, і яны разам адбы- 
лі ў Слуцк. 6 снежня 1677 г. Дзімітрый пасяліўся ў келіі 
Праабражэнскага брацкага манастыра. 

Праабражэнскі, Старчыцкі, Грозаўскі і іншыя ма- 
настыры падпарадкоўваліся Трайчанскаму, дзе знахо- 
дзілася рэзідэнцыя епіскапа Васілевіча. Кіраўніком Пра- 
абражэнскага брацтва ў той час быў Іаан Скачкевіч, які 
стаў і асноўным мецэнатам Дзімітрыя. 

У Слуцку Дзімітрый вывучаў польскую і лацінскую 
мовы, выступаў з пропаведзямі ў Старчавіцкім і Гро- 
заўскім манастырах. Ён падтрымліваў Васілевіча ў яго 

імкненнях зрабіць беларускую царкву аўтакефальнай. 
Аб гэтым сведчыць цікавы твор Дзімітрыя. На пагосце 
Трайчанскага манастыра ён уласнаручна выкапаў ка- 
лодзеж, сам зрабіў зруб і на верхняй дошцы выразаў 
двухрадкоўе: 

Почто намь вь Самарію за водой ходити, 

Егда и зде, вь Случеске, лепо ее пити?! 


Верш з сакрэтам. У ім адлюстраваны імкненні слуц- 
кіх царкоўнікаў і іх кіраўніка Васілевіча да незалеж- 
насці. Самарыя -- гэта горад у Палесціне, куды верую- 
чыя хадзілі па святую ваду. У пераносным сэнсе гэта -- 
і Кіеў з сваёй мітраполіяй, і іншыя сталіцы, якім не 
хацелі падпарадкоўвацца Васілевіч, яго прыбліжаныя і 
слуцкія братчыкі са Скачкевічам. Верш Дзімітрыя меў 
і другі сэнс: вада ў Слуцку такая ж святая, як і ў Са- 
марыі, і ва ўсіх іншых месцах. 

Калі калодзеж ад часу разбурыўся, яго засыпалі. 
Нехта са слуцкіх мастакоў намаляваў тады ікону «Гу- 
тарка Хрыста з самарыцянкаю», на якой аднавіў верш 
Дзімітрыя. Ікона была напісана на два аршыны... Дзе 
падзеўся гэты мастацкі твор пасля закрыцця ў пачатку 
30-ых гадоў нашага стагоддзя Трайчанскага манастыра, 
мне ўстанавіць не ўдалося. 

1] сакавіка 1678 г. беларускі епіскап Феадосій Васі- 
левіч памёр у сваім маёнтку Новы Двор. Захаваўся па- 
негірычны верш на польскай мове, у якім услаўляецца 
«архімандрыт Слуцкі, намеснік мітрапаліта Кіеўскага 
ў Вялікім княстве Літоўскім» Феадосій Васілевіч за 
тое, што ён «абараняў царкву, стаяў за яе вольнасць» 3, 

99 лістапада 1678 г. памёр Іван Скачкевіч. На яго 
пахаванні Дзімітрый выступіў з прамоваю, а 29 студзе- 





І. Серно-Соловьевич Ф. Ф. Древне-русский город Слуцк и его 
святыни. С. 5. ' ; 1 
2 Шляпников И. А. Св. Дмитрий Ростовский и его время, С. 22. 

ня 1679 г. выехаў са Слуцка ў Чарнігаў. У 1689 г. ён 
наведаў Маскву. У 1702 г. Пётр І прызначыў яго мітра- 
палітам у Растоў Вялікі. Там Дзімітрый займаўся літа- 
ратурнай дзейнасцю, заснаваў школу, у якой вялося Вы- 
кладанне лацінскай і грэчаскай моў. 

Гэты буйны рэлігійны дзеяч і асветнік пакінуў пасля 
сябе вялікую колькасць маральна-павучальных, бага- 
слоўскіх, палітычных твораў. Ён склаў шматтомны збор 
«Чэцці-Мінеі» (апісанне жыцій святых), напісаў «Роз- 
шук аб раскольніцкай брынскай веры», накіраваны 
супраць расколу, некалькі драм. У сярэдзіне ХУНІ ст. 
Дзімітрый Растоўскі быў кананізаваны (прылічаны да 
ліку святых). 

9] верасня 1761 г. на беразе ракі Дон закладзена 
новая цытадэль, якой указам імператара было дадзена 
імя -- цытадэль Святого Дзімітрыя Растоўскага. Цяпер 
гэта горад Растоў-на-Доне. 

Крыху больш за год прабыў на Беларусі госць з Укра- 
іны. Але памяць аб сабе пакінуў на стагоддзі. Дзейнасць 
Дзімітрыя Растоўскага на Беларусі -- яркая старонка 
даўніх непарыўных сувязей паміж беларускім і ўкраін- 
скім народамі. 


МЕМУАРЫ ЯНА ЦАДРОЎСКАГА 


Да ліку першых пісьменнікаў-мемуарыстаў Случчы- 
ны належыць Ян Янавіч Цадроўскі. Вядома, што нара- 
дзіўся ён З сакавіка 1617 г. у паселішчы Пагост, што ў 
цяперашнім Салігорскім раёне. А. Ф. Коршунаў у ка- 
ментарыях да яго мемуараў адзначае, што ў Салігор- 
скім раёне ёсць два Пагосты. На самой справе іх нават 
тры. У якім жа з іх нарадзіўся пісьменнік? Думаецца, 
што месцам яго нараджэння з'яўляецца фальварак Па- 
гост, а не былое мястэчка ці вёска з такою назваю, Сам 
мемуарыст адзначае, што яго радзіма «мілі тры за Слуц» 

кам». Міля -- гэта амаль 8 кіламетраў. Да былога 
фальварка Пагост (яшчэ яго называлі Пагост Слуцкі) 
ад Слуцка цяпер лічыцца 20 кіламетраў. Гэта і ёсць 
«мілі тры». 

Фальварак Пагост размяшчаўся на правым беразе 
Случы. На тым месцы да нашых дзён захаваліся рэшткі 
паркавых і садовых насаджэнняў. Яшчэ ў пасляваенны 
час там працаваў бровар. Магчыма, бацька пісьменніка 
быў аканомам фальварка, які належаў князю Янушу 
Радзівілу. У 1626 г. яго выбралі паслом на Варшаўскі 
сейм ад Мінскага ваяводства. 

Мемуарыст не апісвае сваё дзяцінства. Ён адзначае 
толькі, што ў 1631 г. яго разам з братам-блізнюком Стэ- 
фанам бацька накіраваў у Кралевец (цяпер Калінін- 
град) вывучаць нямецкую мову і іншыя навукі, а ў 
1635 г. перавёў абодвух у Кракаўскую акадэмію, по- 
тым уладкаваў Яна на прыдворную службу да Багусла- 
ва Радзівіла. 

У 1638- 1639 гг. Цадроўскі суправаджаў Радзівіла 
ў яго паездцы ў Еўропу. Чаго ехаў князь за мяжу? Ві- 
даць, атрымаць там універсітэцкую адукацыю. Было яму 
тады толькі семнаццаць гадоў, а суправаджаючаму Яну 
Цадроўскаму -- дваццаць. Прыдворнае жыццё навучы- 
ла мемуарыста асцярожнасці і дыпламатычнасці. Ён 
нідзе ні слова не сказаў пра тое, чым канкрэтна займаў- 
ся Багуслаў за мяжою. 

«Затрымаўся ягамосць князь у Фрызіі, - пісаў Цад- 
роўскі, -- іменна ў Гронінгу і ў Франекеры, а потым ва 
Утрэхцкай акадэміі» !. 

З Галандыі Радзівіл са сваёй світаю пераехаў у Па- 
рыж. Тут ён затрымаўся на сем месяцаў. Мусіць, зноў- 
такі слухаў лекцыі ў мясцовым універсітэце. Потым па- 
дарожнічаў па Францыі, наведаў французскага караля, 


а А ака мемуарнай літаратуры Беларусі ХУІІ ст. Мн., 1983. 

быў у Англіі і сустрэўся там з каралём Карлам, «якога 
потым, -- заўважае мемуарыст, -- яго ж падданыя су- 
дзілі і галаву яму адсеклі». Пасля падарожжа па Фран- 
цыі і Англіі вярнуўся ў Галандыю, у Утрэхт. Ва ўсіх 
гэтых паездках князя суправаджаў Ян Цадроўскі, які, 
відаць, карыстаўся ў яго асаблівым даверам. Краса- 
моўны такі факт: у Лондан на прыём да Карла Радзі- 
віл ездзіў з порта Дуўр без світы, браў з сабою толькі 
Яна Цадроўскага. 

Падарожжа, відавочна, спустошыла кішэні Багусла- 
ва, бо, як адзначае мемуарыст, «ягамосць князь адпра- 
віў з Галандыі ў Літву частку моладзі». Для нагляду 
за маладымі людзьмі Радзівіл накіраваў на радзіму і 
Цадроўскага. Князь, відаць, клапаціўся не столькі пра 
догляд за маладымі людзьмі, колькі пра тое, каб яго 
давераная асоба прывезла яму грошай. 

У 1640 г. Ян вярнуўся ў Галандыю. Па дарозе туды 
і назад з ім адбываліся розныя прыгоды. Калі ехаў на 
радзіму, у Круляўцы яго моцна паранілі ў галаву пры 
сутычцы «падпітай моладзі ягамосці князя» з «пісарам 
з замка». А пры звароце назад на моры разгуляўся 
шторм. Карабель, на якім плыў Цадроўскі, разбіўся і 
затануў, але сам ён не пацярпеў. 

У 1649 г. князь зноў адправіў Цадроўскага на радзі- 
му, а ў 1643 г. за верную службу даў яму пасаду ў Ста- 
рой Вёсцы пад Варшаваю, дзе будучы мемуарыст жыў 
і працаваў недзе 7--8 гадоў. Тут ён першы раз ажа- 
ніўся, але праз год яго жонка памерла. У 1650 г. ажа- 
ніўся другі раз. Вяселле згуляў у Капылі. Пасля жыў 
на Міншчыне. Мемуарыст адзначае, калі ў яго якое дзі- 
ця нарадзілася, хто яго хрысціў, якое з іх калі памерла. 
Карацей кажучы, запісы ўсе бытавыя, свецкія, а не 
рэлігійныя. 

У 1655 г. у час наступу «маскоўскага войска» Цад- 
роўскі, як цяпер кажуць, знаходзіўся ў эвакуацыі ў Літ- 
ве. У 1656 г. ён вярнуўся на Міншчыну. 


49 


Аўтар апісвае жахі, якія перажывала Міншчыяа ў 
час голаду ў 1656--1657 гг.: «...Настаў вялікі голад, які 
працягваўся аж да жніва 1657 года, так што галодныя 
людзі катоў, сабак і ўсякую здыхляціну елі, а пад ка- 
нец людзей рэзалі і целы іх елі, нават вылежацца ў да- 
мавінах людскім трупам не давалі, чаго я, няшчасны 
чалавек, сваімі вачыма нагледзеўся» !. Далей ён рас- 
казвае, як па даручэнні мінскага ваяводства вазіў чала- 
бітную цару Маскоўскаму. 

Праз некаторы час пасля ўдзелу ў баявых дзеяннях, 
у выніку якіх загінула «болей за трыццаць чалавек 
адборнай маскоўскай пяхоты», Ян Цадроўскі, пакінуўшы 
свой дом, выехаў у Слуцк да бацькоў жонкі. 

У 1660 г. памерла другая жонка мемуарыста. Праз 
сем гадоў ён у Вільні ўступіў у шлюб з Соф'яй Рымвід. 
У 1670 г. сканала маці. Пазней надараліся і прыемна- 
сці: у лютым 1672 г. дачка Тэафілія выйшла замуж, а 
13 снежня 1672 г. нарадзіўся ўнук Ян. На гэтым кан- 
чаецца першая частка ўспамінаў. Другая частка пісала- 
ся, бадай, праз дзесяць гадоў пасля першай. Яна пачы- 
наецца з пераліку таго, у якія органы выбіраўся аўтар: 
«Два разы быў я дэпутатам ад Мінскага ваяводства ў 
галоўным трыбунальскім судзе Вялікага княства Літоў- 
скага... Дзевяць разоў з'яўляўся паслом ад свайго вая- 
водства на сеймах». 

Апошні запіс адносіцца да 1682 г., калі ў выніку 
падбухторвання езуітаў «студэнты з гарадской чэрню» 
раптоўна напалі і разбурылі збор і дамы, у якіх жылі 
пратэстанты. «Кнігі папалілі... Немаўля нявіннае, якое 
ў пялёнках яшчэ было, яны ў агонь кінулі... Трупы па- 
мершых з трунаў выцягвалі, без сораму здзекаваліся 
над імі, палілі... А з імі быў езуіт нейкі інкогніта, з тва- 
рам закрытым, каб не пазналі яго» -- такім трагічным 
1 жахлівым малюнкам заканчваюцца мемуары. ; 





1 Помнікі мемуарнай літаратуры Беларусі ХХІІ ст. С. 198.. 

У поўным выглядзе ўспаміны Цадроўскага надрука- 
ваны ў кнізе «Помнікі мемуарнай літаратуры Беларусі 
ХХІІ ст», якая выйшла ў 1983 г. у выдавецтве «Наву- 
ка і тэхніка». Яны з'яўляюцца каштоўнай крыніцай для 
вывучэння жыцця нашага народа ў ХУП ст. 

Цадроўскія на Случчыне жылі і ў ХУІ ст. У спі- 
сах вучняў Слуцкай гімназіі значацца: Стэфан Цадроў- 
скі (1736), Самуіл Цадроўскі (1748), Іван Цадроўскі 
(1751), Станіслаў Цадроўскі (1764). 


ЯН АНДРЭЙ БЕЛАБОЦКІ (БЕЛАБЛОЦКГ 


Андрэй Хрыстафоравіч Белабоцкі -- філосаф і паэт. 
Скончыў Слуцкую кальвінісцкую гімназію, вучыўся ва 
універсітэтах Заходняй Еўропы. Пасля некаторы час 
працаваў у Слуцку кальвінісцкім прапаведнікам, а по- 
тым настаўнікам у Магілёве. З-за праследаванняў езуі- 
таў каля 1680 г. пераехаў у Маскву, дзе прыняў права- 
слаўе, займаўся перакладчыцкай і літаратурна-педага- 
гічнай дзейнасцю. Напісаў «Вялікую навуку Раймунда 
Люлія», «Кнігу філасофскую», «Рыторыку», «Кароткую 
гутарку міласці з ісцінай» і іншыя кнігі, дзе праводзіў 
думку, што вера -- гэта асабістая справа чалавека, вы- 
казваўся супраць афіцыйнай царквы і крытыкаваў 
Біблію. 

Ва ўсіх вядомых мне выданнях прозвішча філосафа 
і паэта пішацца Белабоцкі. Аналіз спісаў вучняў, якія 
займаліся ў Слуцкай гімназіі ў ХУП--ХІХ стст., наво- 
дзіць на думку, што сапраўднае яго прозвішча хутчэй за 
ўсё Белаблоцкі. У гэтыя стагоддзі пад Брэстам было 
шляхецкае гняздо Белаблоцкіх. Менавіта з яго і пахо: 
дзяць усе Белаблоцкія, якія вучыліся ў Слуцкай гімна- 
зіі. Справы аб шляхецтве гэтага рода ў 1976 г. я выву- 
чаў гу Мэнтральным дзяржаўным гістарычным архіве 

Белабоцкіх на тэрыторыі Беларусі і ў Расіі ў ХІХ ст. 
не было. 

Галоўны твор Белабоцкага (Белаблоцкага?) -- па- 
эма «Пентатэугум, або Пяць кніг кароткіх». 

О светлейше злата солнце, луно, чиста паче сребра, 

Смерть блискую слышит сердце, мне умрети, вам жизни добра. 

Два светила в день и ночи, вас век старости не знает. 

Нам сон смерти лезет в очи, старых и младых страшцает 
2 такі філасофскі зачын паэмы". 

«Кто написал, кто слушает и кто чтет, смерти к себе 
ждет», «ні прозьбою, ни грозьбою смерць не сунімеш», -- 
сцвярджае паэт. Белабоцкі выступае ў творы як цвяро- 
зы рэаліст, які не верыць у рай і пекла на тым свеце. 

Андрэй Белабоцкі ажаніўся з дачкою дробнага мас- 
коўскага чыноўніка з духавенства. Валодаючы лацін- 
скай, французскай, іспанскай і італьянскай мовамі, прэ- 
тэндаваў на пасаду рэктара Славяна-грэка-лацінскай 
акадэміі, але з гэтага нічога не выйшла. У 1686 г. філо- 
саф быў прылічаны да пасольства Ф. Галавіна ў Кітай 
для перакладу лацінскіх тэкстаў. Праз б гадоў ён вяр- 
нуўся, і больш звестак аб ім няма. 

На мове твораў Андрэя Белабоцкага адчуваецца 
моцны ўплыў беларускіх гаворак. Рускі даследчык 
А. Панчанка папракае Белабоцкага за тое, што яго 
«Пентатэугум» напісаны на дрэннай рускай мове і адра- 
зу выдае замежнага чалавека”, называе паэта палякам. 
Па сутнасці ж паэма напісана на змешанай беларуска- 
рускай мове таго часу, зрэдку ў ёй трапляюцца і пала- 
нізмы. Асобныя звароты, якія ўжывае Белабоцкі, і сёння 
жывыя ў нашай мове. «Дрэнная мова» «Пентатэугума» 
дае падставу лічыць гэты твор як беларускім, так і рус- 
кім. 

Сучасны беларускі літаратуразнаўца Адам Мальдзіс, 


І Русская синллабическая поэзия ХУІІ--ХУІН вв. Л., 1970. С. 218. 

параўноўваючы жыццё і творчасць Сімяона Полацкага 
і Яна Андрэя Белабоцкага, знаходзіць у іх шмат 
агульнага. «Як Сімяон Полацкі, так і Андрэй Бела- 
боцкі, -- адзначае вучоны, -- адначасова належаць не- 
калькім славянскім літаратурам, з'яўляюцца сведчан- 
нем іх даўняй еднасці.. Сімяон і Белабоцкі пашырылі 
сярод усходняга славянства духоўную паэзію, панегі- 
рыкі, геральдычныя і эмблематычныя вершы, характэр- 
ныя для польскага і заходнееўрапейскага барока» !. 

Усё гэта так, але, на жаль, творчасць Яна Андрэя 
Белабоцкага (ці Белаблоцкага) да гэтага часу ўсё яшчэ 
фактычна ігнаруецца ў рэспубліцы. Ніводны яго твор у 
нас не выдаваўся. 


ІЛЬЯ КАПІЕВІЧ е 


У другой палове ХУІІ ст. скончыў Слуцкую кальві- 
нісцкую гімназію Ілья Піліпавіч (Фёдаравіч) Капіевіч 
(1651 (2)--1714). Дзе ён нарадзіўся, дакладна пакуль 
што невядома. Некаторыя даследчыкі лічаць, што каля 
Брэста, іншыя сцвярджаюць, што на Мсціслаўшчыне. 
Магчыма, бацькам яго быў Піліп Капіевіч, які ў 1660-- 
1669 гг. займаў пасаду рэктара Слуцкай гімназіі. 

Скончыўшы школу, Ілья паступіў у адзін з заходне- 
еўрапейскіх універсітэтаў. Пасля заканчэння вярнуўся 
ў 1674 г. у Слуцк і пачаў працаваць у гімназіі. У кнізе 
І. Глебава «Историческая записка о Слуцкой гимна- 
зии..» у спісах выкладчыкаў Ілья Капіевіч значыцца 
лектарам. 

Зведаўшы ганенні езуітаў, Капіевіч выехаў у Галан- 
дыю, жыў у Амстэрдаме. Мусіць, не выпадкова апынуў- 
ся ў гэтым горадзе. Ці не тут ён у свой час скончыў уні- 


1. Мальдзіс А. І. На скрыжаванні славянскіх традыцый. Мн. 1980. 

версітэт? З 1698 г. Капіевіч працаваў у друкарні Я. Тэ- 
сінга, якому Пётр І даў прывілеі на друкаванне кніжак 
на рускай мове. У 1700 г. заснаваў сваю друкарню. 

З гэтага моманту і да канца жыцця дзейнасць Ка- 
піевіча звязана з Расіяй. Ён напісаў, падрыхтаваў і пе- 
раклаў на рускую мову больш за дваццаць кніжак па 
гісторыі, геаграфіі, граматыцы і іншых навуках. У 
апошнія гады быў перакладчыкам у Пасольскім прыка- 
зе ў Маскве. Сваю жыццёвую мэтў Ілья Капіевіч бачыў 
у распаўсюджванні ведаў сярод славянскага люду. На- 
пісаў «Рыторыку», «Паэтыку», пераклаў на рускую 
мову байкі Эзопа, выдаў зорную карту. Яго асветніцкая 
дзейнасць адыграла значную ролю ў развіцці адукацыі 
ў Расіі. 

У пісьме да Пятра І Ілья Капіевіч пісаў: «Больш за 
90 кніг напісаў я на славу тваёй прасвятлейшай цар- 
скай вялікасці і на сусветную карысць Расійскай дзяр- 
жавы» !. 


НАПЯРЭДАДНІ АСВЕТНІЦТВА 


Пасля вядомага ўздыму ў часы Рэнесанса і Рэфар- 
мацыі ў пачатку ХУІІ ст. беларуская культура трапіла 
ў неспрыяльныя ўмовы, выкліканыя контррэфармацыяй 
і бясконцымі войнамі Рэчы Паспалітай, у склад якой 
тады ўваходзіла Беларусь. Полымя вызваленчай ба- 
рацьбы ўкраінскага і беларускага народаў у 1648-- 
1653 гг. і вайны Рэчы Паспалітай з Рускай дзяржавай 
у 1654--1667 гг. прашугала і па Случчыне. 

У 1695 г. памерла Слуцкая княгіня Караліна Радзі- 
віл, якая была замужам у Германіі і хоць рэдка, але 
наведвала сваё княства. Нейбургскія ж прынцэсы каля 





1. Антология педагогической мысли: Белорусской ССР. М., 1986. 

паўстагоддзя кіравалі спадчынным уладаннем праз да- 
вераных асоб. 

У канцы ХУІІ ст. у Слуцку адбываліся выступленні 
мяшчан супраць прыгнёту з боку мясцовых крэзаў, але 
яны былі задушаны. У 1705--1706 гг. ішла Паўночная 
вайна. Тут па загаду Пятра І стаялі ўкраінскія казакі. 
Потым улада пераходзіла з рук у рукі: горад захапілі 
шведы, у 1707 г. уступілі рускія войскі, у 1708 г. -- зноў 
шведы. Вялікіх страт Слуцку і Случчыне ў той час 
шведскія войскі не прычынілі, бо Карл ХІІ даводзіўся 
сваяком нейбургскім прынцэсам. У 1711 г. на некалькі 
дзён спыняўся ў горадзе Пётр І. 

У першай палове ХУІІІ ст. на Случчыне з'яўляюцца 
мануфактуры па вытворчасці сукна для княжацкага 
войска і шоўкавых паясоў. Да 1705 г. ў горадзе дзейні» 
чала друкарня. Працавалі таксама паперня, васкабой- 
ня, фарбавальня і іншыя майстэрні, у якіх было занята 
каля 900 рамеснікаў, з іх больш за 100-- шаўцы. 

Яшчэ ў 80-ыя гады ХХІІ ст. у Слуцкай кальвінісц- 
кай гімназіі пачалі ставіць камедыі. У езуіцкім кале: 
гіуме -- яго будынак стаяў побач з гімназіяй -- у 1715-- 
1736 гг. таксама дзейнічаў школьны тэатр. Захавалася 
праграма пастаноўкі драмы «Ваенная доблесць, якая 
з'явілася ад навукі», у якой расказваецца пра юнака, 
што, дзякуючы сваёй вучонасці і смеласці, выратаваў 
ад ворага родны горад. ; 

Калегіум меў бібліятэку, падрыхтаваныя выклад- 
чыцкія кадры. Ён сапернічаў з гімназіяй. 

Ёсць звесткі, што ў першай палове ХУІ ст. выпускнік 
Слуцкай гімназіі Іван Бітнер у адным з універсітэтаў 
Заходняй Еўропы абараніў дысертацыю. Яго праца была 
выдадзена асобнай кніжкай. У 1691--1692 гг. рэктарам 
Слуцкай гімназіі працаваў Хрыстафор Бітнер. Іван Біт- 
нер, відаць, быў яго сынам. яя 
“У пачатку ХУЦІ ст. у Слуцкім калегіуме выкладаў 
філасофію, граматыку і тэалогію Ян Пашкоўскі (1684-- 


1757), вядомы педагог, які быў потым рэктарам Няс- 
віжскага езуіцкага калегіума. Ён выдаў у Вільні папу- 
лярныя ў свой час «Палітычныя каляндарыкі», дзе апу- 
блікаваў шмат звестак па гісторыі і культуры Беларусі 
і Літвы. 

У 1723 г. у Слуцку напісаў кніжку «Ключ да сардэч- 
ных скарбаў» тэолаг А. Кярсніцкі (1678--1733), які, 
відавочна, працаваў у Слуцкім езуіцкім калегіуме. У 
сваёй кнізе Кярсніцкі развіваў думку аб боскім умя- 
шанні ў людскія справы. «Творы Пашкоўскага і 
Кярсніцкага, -- адзначае Адам Мальдзіс, -- тыповы 
ўзор контррэфармацыйнай літаратуры» М 

У 1586 г., як ужо адзначалася, было ўтворана Пра- 
абражэнскае брацтва. У апошняй чвэрці ХУІІ ст. узні- 
кла Успенскае брацтва. Узначальвалі і адно, і другое 
багатыя кіраўнікі гарадскога магістрата. Пры брацтвах 
працавалі школы. У сярэдзіне ХУПІ ст. у Слуцку на- 
лічвалася 15 праваслаўных храмаў і тры манастыры. Як 
і раней, важную ролю ў жыцці горада і краю адыгры- 
ваў Трайчанскі манастыр, у якім размяшчалася рэзі- 
дэнцыя беларускага епіскапа. Пры манастыры праца- 
ваў калегіум для падрыхтоўкі духоўных асоб, ператво- 
раны ў канцы ХУІІ ст. у духоўную семінарыю. 

З 1744 г. гаспадаром Слуцкага княства становіцца 
Геранім Фларыян Радзівіл. У гэты час з Бялай Пад- 
ляскі пераводзіцца ў Слуцк вайсковая школа, якая рых- 
тавала афіцэраў для княжацкага войска. 3 Берліна, 
Вены і іншых гарадоў запрашаюцца тэатральныя тру- 
пы. Пры Гераніме Радзівіле ў горадзе з'яўляюцца тэатр, 
балетная школа. 

ў Перад тым як сесці на княжацкі трон, Геранім Радзі- 
віл правёў 5 гадоў за мяжою, пераважна ў Прусіі. Ён 
усталяваў нямецкія парадкі і пры сваім двары ў Слуц- 
ку, нават заснаваў тут кірху, дзе слухаў казанні на 
нямецкай мове. У часы Гераніма на Замкавай горцы 

(цяпер там гарадскі Дом культуры) яшчэ стаяла высо- 
кая вежа ад Верхняга замка, ператвораная ў турму: 
Князь любіў цешыцца пакутамі «салаўёў» (так ён назы: 
ваў вязняў). Жорсткасць ката з тытулам князя не ве- 
дала межаў. Аднойчы ён пабачыў праз акно прыдвор- 
нага, які прахаджваўся каля брамы, паклікаў яго да 
сябе і спытаў: «Чаго ты тут круцішся?» 

г. Хачу быць заўсёды на відавоку ў князя, таму і 
стаю тут. 

Радзівіл загадаў павесіць прыдворнага на браме. 
Пры гэтым ён сказаў: «Цяпер ты заўсёды будзеш у мяне 
на віду». 

Мемуарысты адзначаюць слабасць розуму, гняўлі- 
васць і помслівасць магната. Ён і ўсміхаўся толькі тады, 
калі абдумваў помсту або кару. Геранім тры разы быў 
жанаты. Дзве жонкі ўцяклі ад яго, а трэцюю ён трымаў 
пад замком. 

У народнай памяці гэты ўладар застаўся жорсткім 
катам, што бязлітасна задушыў Крычаўскае паўстанне. 
У канцы ХІХ ст. скрынка з сэрцам Гераніма, якое было 
надгрызена мышамі, яшчэ захоўвалася ў слуцкім фар- 
ным касцёле. Ён размяшчаўся на тэрыторыі бернардый- 
скага манастыра (цяпер там слуцкая маслабаза). У 
скляпеннях пад манастыром, як ужо адзначалася, хава- 
лі і асоб з княжацкага роду. Адна з магіл захоўвалася 
да 1987 г. і 

Кажуць, што ніхто так красамоўна не хлусіць, “як 
відавочцы. Таму да мемуараў, у тым ліку і да ўспамінаў 
пра Гераніма Радзівіла, трэба ставіцца крытычна. Мер- 
каванне аб яго слабым розуме не пацвярджаецца фак- 
тамі. З тымі, хто яму быў патрэбны, Геранім паводзіў 
сябе тактоўна, ветліва прымаў іх у сваім замку. 

Геранім Радзівіл памёр у 1760 г. У Вільні і Нясвіжы 
выйшлі тады з друку «Плачы» напісаныя вершамі і 
прозаю, у якіх жорсткі прыгоннік называўся добрым 
грамадзянінам і адважным воінам. 

Мемуарысты знаходзілі ў характары Гераніма Радзі- 
віла толькі дзве станоўчыя рысы: цвярозасць і акурат- 
насць. Да іх можна прыбавіць і балетаманію, бо дзя- 
куючы ёй у Слуцку з'явіўся першы ў Беларусі балет і 
балетная школа. 


ЭМАНУІЛ (МІХАІЛ) КАЗАЧЫНСКІ 
У СЛУЦКУ 


У 1976 г. у газеце «Літаратура і мастацтва» быў 
апублікаваны мой артыкул «Некалькі «чаму?», у якім 
між іншым гаварылася: «На тэрыторыі слуцкага Трай- 
чанскага манастыра былі пахаваны многія дзеячы бе- 
ларускай культуры старажытных часоў. Значэнне гэта- 
га помніка выходзіць за межы Беларусі. Тут быў паха- 
ваны ўраджэнец Беларусі епіскап Казачынскі, які шмат 
зрабіў для асветы народаў Югаславіі...» 

Сёння я магу адзначыць недакладнасць у тым арты- 
куле. Казачынскі быў родам не з Беларусі, а з Украіны. 
У Слуцку ён знаходзіўся ў якасці не епіскапа, а архі- 
мандрыта Трайчанскага манастыра, намесніка кіеўска- 
га мітрапаліта ў Рэчы Паспалітай. 

У пачатку 1970-ых гг. з Югаславіі прыйшло пісьмо 
ў Слуцкі краязнаўчы музей. Народная бібліятэка Бял- 
града прасіла тады прыслаць ім фотаздымкі Трайчан- 
скага манастыра і помніка на магіле Казачынскага. На 
жаль, манастыр не захаваўся, не зберагліся і манастыр- 
скія могілкі. Але фотаздымкі апублікаваны ў кнізе Ф. Ф. 
Серна-Салаўевіча «Древне-русский город Слуцк и его 
святыни» і на дарэвалюцыйных паштоўках. Пра гэта 
тады краязнаўчы музей паведаміў у Бялград. 

У 1980 г. выйшла ў свет кніжка А. І. Мальдзіса: «На 
скрыжаванні славянскіх традыцый», у якой ён зрабіў 
спасылку на артыкул у ЛіМе, Больш у сучаснай бела- 

рускай літаратуры імя Казачынскага нідзе пакуль што 
не ўпаміналася. 

Як і чаму трапіў у наш горад адзін з пачынальнікаў 
сербскай драматургіі, украінскі філосаф ХУПІ ст. Эма- 
нуіл (Міхаіл) Казачынскі? 

Мы ўжо гаварылі аб тым, што Слуцк у ХУП ст. не 
хацеў прызнаваць духоўную ўладу кіеўскай мітраполіі. 
Тут ужо прывыклі абыходзіцца без яе. У 1649 г. слуцкі 
князь Багуслаў Радзівіл зацвердзіў у сан архімандрыта 
Праабражэнскага манастыра Варфаламея Скачкевіча і 
абавязаў яго падпарадкоўвацца Кайстанцінопальскаму 
патрыярху. З 1678 г. архімандрыт Трайчанскага мана- 
стыра Феадосій Васілевіч стаў адначасова і епіскапам 
Белай Русі'. Да канца свайго жыцця ён фактычна не 
прызнаваў над сабою ўладу кіеўскай мітраполіі. З 1700 г. 
беларускім епіскапам быў прызначаны Серапіён Вал- 
хоўскі, які таксама праводзіў незалежную палітыку. 

Аб тым, што беларускія епіскапы не хацелі быць у 
падначаленні ў Кіева, сведчыць і такі факт, апісаны 
ў кнізе Серна-Салаўевіча. У 1709 г. кіеўскі мітрапаліт 
Кракоўскі загадаў слуцкаму духавенству быць у падпа- 
радкаванні ў яго, а не ў беларускага епіскапа. Але гэты 
загад, відаць, у Слуцку не прынялі ўсур'ёз, бо ў 1718 г. 
кароль Аўгуст Іі вымушаны быў пацвердзіць загад кіеў- 
скага мітрапаліта. Кракоўскі, мяркуючы па ўсім, дабі- 
ваўся падтрымкі аж у караля. Ці выканалі ў 1718 г. ў 
Слуцку прадпісанне Аўгуста ІІ? 

Беларускія епіскапы жылі ў Слуцку, які хаця і ўва- 
ходзіў у Рэч Паспалітую, але гаспадары яго жылі ў Гер- 
маніі. Слуцкае княства карысталася пэўнай аўтаноміяй. 
Фармальна беларускі епіскап не мог не прызнаць загад 
караля, а на практыцы гэта рашэнне лёгка было ігна- 
раваць. У рэшце рэшт, каб зламаць непакорных, кіеў- 


1. Серно-Соловьевич Ф. Ф. Древне-русский город Слуцк и его 
святыни. С. М. каў: 

ская мітраполія накіравала ў Слуцк свайго чалавека -- 
Эмануіла (Міхаіла) Казачынскага. Толькі пасля таго, 
як Казачынскі стаў архімандрытам слуцкага Трайчан- 
скага манастыра, сан беларускага епіскапа часова знік. 
З гэтага моманту кіеўская мітраполія зноў узяла пад 
сваю ўладу беларускую праваслаўную царкву. 

Казачынскі быў прызначаны архімандрытам слуцка- 
га Трайчанскага манастыра яшчэ б верасня 1746 г., але 
толькі праз два гады ён змог заняць пасаду. Гэта лішні 
раз сведчыць аб тым, што случчане не адразу здаліся. 
159 гады (1596-1748) фактычна была незалежнай ад 
кіеўскай мітраполіі праваслаўная царква ў Слуцку. 

За спіной кіеўскай мітраполіі стаялі сінод і царскі 
ўрад. Падпарадкаваць сабе праваслаўных Слуцка азна- 
чала ўзяць уладу над усёй праваслаўнай Беларуссю і 
тым самым часткова падрыхтаваць глебу для падзелу 
Рэчы Паспалітай. 

У 1745 г. у Кіеве іераманах Казачынскі выдаў на 
лацінскай, польскай і ўкраінсках мовах кнігу «Філасо- 
фія Арыстоцеля паводле разумення Перыпатэтыкаў». Ён 
абнародаваў таксама панегірык імператрыцы Лізавеце 
Пятроўне і яе палюбоўніку Разумоўскаму. З пункту 
гледжання царскага ўрада, сінода і кіеўскага мітрапа- 
літа, такі чалавек мог вярнуць у лона расійскіх царкоў- 
ных улад ваяўнічых слуцкіх незалежнікаў. Давер Каза- 
чынскі апраўдаў. Адзін гэты чалавек зрабіў тады ў Бе- 
ларусі больш, чым магла зрабіць цэлая царская армія. 
Недаацэньваць сілу царкоўнай палітыкі мы не можам, 
калі хочам па-сапраўднаму разабрацца ў тагачасных 
падзеях. 

Эмануіл (Міхаіл) Аляксандравіч Казачынскі нара- 
дзіўся ў 1699 ці ў 1700 г. (па другіх дадзеных у 1703 г.) 
на Украіне ў мястэчку Ямпаль ў шляхецкай праваслаў- 
най сям'і. Вучыўся спачатку дома, потым бацькі аддалі 
яго ў Маскоўскую славяна-грэка-лацінскую акадэмію. 
Пасля вучобы падарожнічаў па Заходняй Еўропе. Маг- 

чыма, што ён вучыўся і ў нейкім заходнееўрапейскім 
універсітэце. У 1720--1733 гг. працаваў выкладчыкам 
філасофіі ў школах Кіева. З 1733 па 1738 г. жыў і пра- 
цаваў у Сербіі. Заснаваў там школу, займаўся літара- 
турнай дзейнасцю -- напісаў «Рыторыку», «Трагікаме- 
дыю» і іншыя творы. Вярнуўшыся з Сербіі на Украіну, 
пастрыгся ў манахі, жыў у Кіеве ў Выдубіцкім мана- 
стыры. У 1739--1745 гг. выкладаў філасофію ў Кіеўскай 
акадэміі, працягваў увесь гэты час займацца літара- 
турай. 

У канцы верасня 1748 г. Казачынскі прыехаў у 
Слуцк. У студзені наступнага года з'ездзіў у Белую 
Падляску, дзе ў той час жыў Геранім Радзівіл, які яму 
выдаў друкаваны дазвол на права займаць пасаду архі- 
мандрыта ў Слуцку. З дазволам Гераніма Казачыяскі 
паехаў у Кіеў. 10 жніўня 1749 г. у Сафійскай саборнай 
царкве галоўнага горада Украіны адбыўся спецыяльны 
малебен у гонар прызначэння Казачынскага на пасаду 
слуцкага архімандрыта і замежнага намесніка кіеўска- 
га мітрапаліта. 

У Слуцку Казачынскі паспяхова вёў барацьбу з езуі- 
тамі, якія імкнуліся захапіць уладанні праваслаўных 
манастыроў. У 1752 г. рэвізоры з Кіева адзначалі, што 
ён вырашае праблемы «хутка і эфектыўна». 

Асцярожны і хітры царкоўны дзеяч не ішоў з адкры- 
тым забралам супраць каталіцызму ў пераважна ката- 
ліцкай Рэчы Паспалітай. Казачынскі заваяваў давер да 
сябе і павагу з боку князя Гераніма, выкарыстаўшы той 
факт, што слуцкія Радзівілы некалі былі пратэстантамі. 
Геранім Радзівіл падтрымліваў Казачынскага, прымаў 
у сваім замку, бываў на яго богаслужэннях у мана- 
стыры. 

Ад князя Казачынскі дабіўся граматы, згодна якой 
праваслаўным забаранялася прыслужваць у іншавер- 
цаў-іудзеяў, бо праваслаўныя, маўляў, прывыкаюць да 
чужой веры і забываюць сваю... Далей -- болей. У 1755 г. 

Аўтограф Эмануіла Казачынскага 


з дазволу Радзівіла і кіеўскага мітрапаліта Шчарбац- 
кага Казачынскі арганізаваў перанос мошчаў дзіцяці 
Гаўрыіла з Заблудава ў Слуцк. Да гэтай грандыёзнай 
пастаноўкі пад адкрытым небам Казачынскі добра пад- 
рыхтаваўся. Ён напісаў вершаваны «Надгробак», у якім 
расказаў пра жыццё і смерць Гаўрыіла. Твор Казачыя- 
скага быў надрукаваны ў Львове асобнай брашурай. Яе 
на шляху з Заблудава ў Слуцк (а гэта больш за 300 км) 
раздавалі людзям. Сербскі даследчык літаратуры Вла- 
сцімір Ерчыч так ацэньвае гэту пастаноўку Казачын- 
скага: «Перанос рэліквій (мошчаў. -- Р. Р.) з Заблу- 
дава ў Слуцк... быў своеасаблівай нацыянальнай і пПалі- 
тычнай прапагандай... перанос суправаджаўся раздачай 
брашур з вершам Казачынскага і спяваннём песень на... 
народнай мове і расказамі пра тое, што гэту мову не 
прызнаюць палякі» '. 

Як бачым, замест звычайнага рытуала па пераносу 
царкоўных рэліквій пад кіраўніцтвам Казачынскага 
была пастаўлена беларуская народная трагікамедыя, 
дзе сцэнай сталі 300 кіламетраў тэрыторыі Беларусі, а 
галоўным героем -- шасцігадовы хлапчук Гаўдзел Гаў- 
рыіл, якога быццам бы замучылі іншаверцы. Нават пра- 
васлаўныя царкоўнікі ў Кіеве, па словах В. Ерчыча, 
перанос мошчаў з Заблудава ў Слуцк «прыраўнялі да 
спектакля». 





Г Ерчич Властимир. Мануйл (Мнханл) Козачинский и ньегова 
траедокомедия. Нови Сад -- Београд. 1980. С. 181. ў 

Поўны тэкст «Надгробка» змешчаны ў кнізе Ф. Ф. 
Серна-Салаўевіча «Древне-русский город Слуцк и его 
святыни». Скрынка (рака) з мошчамі Гаўрыіла цяпер 
захоўваецца ў Гродне. 

Каб адзначыць заслугі князя Гераніма Радзівіла за 
яго падтрымку праваслаўных, царскі урад перадаў яму 
праз Казачынскага ордэн Андрэя Першазванага. Уда- 
стоіўся ўзнагароды і архімандрыт слуцкі -- мітрапаліт 
сібірскі прыслаў яму ў падарунак посах са слановай 
косці. 

У час жыцця і дзейнасці ў Слуцку (1748--1755) Ка- 
зачынскі напісаў некалькі твораў, у тым ліку «Рес- 
пос...», у якім ён даў адказ на ананімную каталіцкую 
брашуру. 

У 1755 г. ён памёр ад жаўтухі. Пахаваны быў у Слуц- 
ку на манастырскіх могілках. 

Можна спадзявацца, што праз нейкі час з'явіцца ў 
нас асобная кніжка пра Казачынскага. А пакуль што 
літаратура пра яго маецца толькі на ўкраінскай, рускай 
і сербскай мовах. Беларуская частка творчасці Каза- 
чынскага чакае яшчэ свайго даследчыка. 


ПАД АПЕКАЙ МЕЛЬПАМЕНЫ 
І ТЭРПСІХОРЫ 


У агульным рэчышчы культуры Случчыны нельга не 
надаць увагі і развіццю тут тэатральнага і балетнага 
мастацтва, якія, безумоўна, з'яўляюцца важнымі паказ- 
чыкамі духоўнага жыцця нашага краю ў апісваемую 
эпоху. 

«Пачаткам тэатральных паказаў у Слуцку лічаць 
1751 г.», -- адзначаюць аўтары «Гісторыі беларускага 
тэатра», выпуск якой у 1987 г. завяршыла выдавецтва 
«Навука і тэхніка». Тут ёсць недакладнасць. Тэатраль- 
ныя паказы ў Слуцку былі і ў ХУІІ ст., і ў першай па- 

лове ХУШ ст. Аб пастаноўках у гэты час у кальві- 
нісцкай гімназіі і езуіцкім калегіуме мы ўжо гаварылі. 
Правільней было б сказаць, што 1751 г. з'яўляецца па- 
чаткам тэатральных паказаў у слуцкім радзівілаўскім 
тэатры. У гэты час прыстасоўвалі для пастановак то 
манеж, то збройную палату Слуцкага замка. У 1752 ;т. 
пад тэатр пераабсталявалі памяшканне былога «судна- 
га дома» на тэрыторыі Верхняга замка. Тут спектаклі 
ішлі да 1756 г. У 1759 г. было закончана будаўніцтва і 
абсталяванне куліснымі машынамі новага будынка тэ- 
атра. Абапал яго размяшчаліся флігелі, дзе жылі музы- 
канты, спевакі, размяшчалася балетная школа. На жаль, 
пакуль што невядома, на якім месцы стаяў гэты бу- 
дынак. 

Дэкаратарамі ў тэатры ў той час працавалі мастакі 
Тыц і Тышкевіч. 

Камедыі, драмы і оперныя пастаноўкі ставілі тады ў 
Слуцку пераважна на нямецкай мове. Драматург Меер 
пісаў спецыяльна для тэатра драмы, у якіх шмат было 
батальных сцэн. Ставілі оперы і па-італьянску. Выка- 
рыстоўвалі, відаць, драматычныя творы таксама на поль- 
скай мове. Артыстаў для тэатра шукалі ў Кёнігсбергу, 
Вене, Гданьску, запрашалі з Італіі. Упамінаюцца ў літа- 
ратуры імёны Мараўскага, Ажэльскага. Наймалі, мусіць, 
толькі вядучых акцёраў, у асноўным жа ў спектаклях 
удзельнічалі мясцовыя самадзейныя артысты з ліку ка- 
дэтаў вайсковага вучылішча. У масавых сцэнах былі за- 
нятыя цэлыя падраздзяленні салдат з тутэйшага гарнізо- 
на. Часам у якасці артыстаў выкарыстоўвалі нават вяз- 
няў з княжацкага астрога. Вядомы такі выпадак. Адной- 
чы па сюжэту пастаноўкі трэба было паказаць пакаран- 
не смерцю праз павешанне. З турмы прывялі двух вяз- 
няў і павесілі іх на сцэне. . 

Радзівілаўскі тэатр у Слуцку адлюстраваў жыццё 


1 Гісторыя беларускага тэатра: У З т. Т. 1. С. 191. Мн, 1983. 

княжацкага двара, дзе за дзесяцігоддзі залежнасці 
Слуцкага княства ад нямецкіх прынцаў і прынцэс мод- 
нымі сталі не толькі нямецкая мова, але і нямецкія па- 
радкі, уплыў якіх яшчэ больш узмацніў пры двары князь 
Геранім Радзівіл. 

У гэты час у горадзе існавала цудоўная капэла му- 
зыкантаў і была створана першая ў Беларусі балетная 
школа. 

З'яўленне першага танцмайстра ў Слуцку адносіцца 
да 1753 г., але ён, відаць, не задаволіў Гераніма, і той У 
1756 г. прыняў да сябе на працу італьянскага балетмай- 
стра Антоні Пуцыні і французскага балетмайстра і тан- 
цора, саліста парыжскай оперы, аднаго з пачынальнікаў 
мужчынскага класічнага танца Максімільяна ДзюпрэЭ. 
Па загаду князя ў балетную школу набіраліся дзеці 
случчан у 8--10-гадовым узросце. 

На працягу другой паловы 50-ых гадоў ХУПІ ст. 
слуцкі балет выступаў часта не толькі ў сваім горадзе, 
але і ў Нясвіжы, Белай Падлясцы. Рэпертуар яго па- 
куль што невядомы. Як вызначаюць даследчыкі па 
назвах касцюмаў і іншых прыкметах, у ліку спектакляў 
былі «Балет з арлекінам», «Венгерскі балет», «Турэцкі 
балет». 

Пасля смерці Гераніма тэатр у Слуцку быў закрыты, 
а касцюмы і рэквізіт перададзены ў Нясвіж. Балетная 
трупа аб'ядналася з нясвіжскай. , 


НА ЗАКАЦЕ РЭЧЫ ПАСПАЛІТАЙ 


У сярэдзіне ХУПІ ст. Слуцк як адміністрацыйны 
цэнтр буйнейшых феадалаў Беларусі паступова пачы- 
нае адыходзіць на другі план. Памёр князь Геранім, горад 
фактычна перастаў быць «паралельнай» сталіцай Радзі- 
вілаў. І хоць яшчэ 31 год (да 1791 г.) ён заставаўся 
цэнтрам княства, але ім фактычна кіравалі з Нясвіжа. 


Тым не менш Слуцк у гэты перыяд і значна пазней усё 
яшчэ працягваў заставацца буйным культурным цэя- 
трам Беларусі. 

..Гартаю спісы навучэнцаў Слуцкай кальвінскай 
гімназіі. Толькі ў ХУПІ ст. тут вучыліся пяць Цадроў- 
скіх. Гэта ўсё сваякі таго Цадроўскага, пра мемуары 
якога мы гаварылі. 

У спісах за 1749 г. сустракаю і Фаму (Тамаша) Грат- 
коўскага. У 1761 г. ён ужо рэктар Слуцкай гімназіі. Пра 
яго Адам Мальдзіс піша: «Граткоўскі Тамаш, паэт з б2- 
ларускай кальвінскай сям'і. Вучыўся ў Кёнігсбергу і 
Лейдэне.. Аўтар паэмы «Марское падарожжа», у якой 
апісаў свае прыгоды на шляху з Амстэрдама да Гдань- 
ска» і. Чаму гэта паэма адукаванага беларускага паэта, 
які пісаў на польскай мове, да гэтага часу не перакла- 
дзена на родную мову? На жаль, яшчэ, не раз прый- 
дзецца задаць такое пытанне. 

Вось яшчэ адзін слуцкі пісьменнік ХУПІ ст., якога 
ўпамінае Адам Мальдзіс: «Княжэвіч Гжэгож, паэт, пе- 
ракладчык, гісторык, эканаміст, матэматык. Нарадзіўся 
ў 1737 г. у Беларусі. Выкладчык паэтыкі, рыторыкі і 
гісторыі ў Слуцку. Напісаў падручнік па матэматыцы і, 
бадай, першую на Славяншчыне кнігу аб грамаадво- 
дах» ?. У спісах выкладчыкаў Княжэвіч Рыгор (Гжэгож) 
не значыцца. Відаць, ён працаваў у Слуцку не ў гімна- 
зіі, а ў езуіцкім калегіуме. 

У пазнанскай бібліятэцы Рачынскіх Адам Мальдзіс 
адшукаў брашуру на 8 старонках, якая невядома калі 
і дзе выдавалася. Гэты твор на польскай мове мае доў- 
гую назву: «Канфедэрацыя рыцарства і грамадзян В. кн. 
«Літ. як рэлігіі старарускай, так і абедзвюх евангеліцкіх 
рэлігій, пачатая ў Слуцку года 1767 дня 20 месяца са- 
кавіка, і маніфест, што папярэднічаў гэтай канфедэра- 

1. Мальдзіс А. І. Таямніцы старажытных сховішчаў. Мн., 1974. 

цыі». «Канфедэрацыя» цікавая тым, -- піша Мальдзіс, - 
што ў ёй прыведзены шматлікія факты здзекаў над пра- 
васлаўнымі з боку польскіх магнатаў і каталіцкага ду- 
хавенства. Канфедэраты абураліся: «Цэлыя парафіі, 
цэрквы і святыні нашы, школы, друкарні, шпіталі на 
працягу столькіх год абіраюцца і разбіраюцца. Пад 
тэкстам... паўтары старонкі подпісаў» !. 

«Канфедэрацыя», дадамо да слоў А. І. Мальдзі- 
са, цікавая і тым, што яна сведчыць аб еднасці слуц- 
кіх праваслаўных і пратэстантаў у барацьбе з каталі- 
цызмам. 

Відавочна, што ў брашуры адлюстраваны погляды 
членаў так званай Слуцкай канфедэрацыі -- саюза каль- 
вінісцкай, лютэранскай і праваслаўнай шляхты Вяліка- 
га княства Літоўскага, якая дамагалася ўраўнавання 
ў правах з католікамі. 

Чым была выклікана Слуцкая канфедэрацыя і як 
яна ўтварылася? 

Калі пазней царскую Расію называлі турмой наро- 
даў, то Рэч Паспалітая ў другой палавіне ХУПІ ст. была 
таксама турмой для беларусаў і ўкраінцаў. Вось, на- 
прыклад, якія інструкцыі ўтрымлівала «Настаўленне 
езуіта», дзе даволі шчыра пададзена ідэалогія поль- 
скіх улад: «Шляхта рускага веравызнання (як быццам, 
веравызнанне можа быць толькі па нацыянальнасці, а 
не па рэлігіі. -- заўвага Ф. Ф. Серна-Салаўевіча) -- не 
толькі схізматыкі (г. зн. якія засталіся ў праваслаўі. -- 
С. С.), але і уніяты, не павінны дапускацца да публіч- 
ных пасад, -- асабліва да тых, на якіх яны маглі б са- 
браць багацце, знайсці сяброў і набыць сілу і павагу, 
што паслужыла б умацаванню іх адзінаверцаў. Кожны 
паляк павінен старацца паказаць знявагу да рускіх 
(г. зн. беларусаў і ўкраінцаў. -- Р. Р.), пазбягаць іх 
грамады, не заводзіць знаёмства з іх суседзямі, апрача 

выпадкаў, якія даюць нам карысць. У гутарках пры іх 
(праваслаўных, уніятах. -- Р. Р.) неабходна гаварыць 
аб хлуслівасці паняццяў іх аб веры і да т. п. Завяраю, 
што пры такім пастаянным прыніжэнні яны не толькі 
згодзяцца перамяніць сваю веру, але стануць нават са- 
ромецца імені рускага (чытай таксама: беларускага і 
ўкраінскага. - Р. Р.) і ніколі не будуць прызнаваць, 
што імі некалі былі. Шаноўныя паны не павінны пры- 
маць рускіх (беларусаў, украінцаў. -- Р. Р.) на службу, 
асабліва на такія пасады, на якіх яны маглі б набыць не- 
каторую адукацыю, выключаючы толькі тых, якія пада- 
юць надзею, што пераменяць сваю рэлігію. Застаючыся 
без працы, яны да крайняй беднасці і невуцтва дойдуць, 
будуць усімі зневажацца, так што, каб палепшыць сваё 
становішча, ім не заставалася другіх сродкаў, апрача 
перамены сваёй веры (рэлігіі)»!. ( 

Кацярына ІІ і яе адданы саюзнік прускі кароль 
Фрыдрых ІІ прапанавалі каралю Рэчы Паспалітай Ста- 
ніславу Панятоўскаму праект пастановы, якой уводзі- 
ліся роўныя правы некаталіцкай шляхты з каталіцкай. 
Кацярына ІІ падтрымала гэты праект сілаю: яна ўвяла 
сваё войска на тэрыторыю Рэчы Паспалітай. Тут пры 
дапамозе царскага пасла ў Варшаве былі створаны дзве 
шляхецкія канфедэрацыі (саюзы). 

У Слуцку тады сабралася 266 канфедэратаў. Іх узна- 
чальвалі епіскап з Магілёва Георгій Каніскі і кіраўнік 
кальвіністаў у Беларусі і Літве генерал-лейтэнант Та- 
маш (Фама) Грабоўскі. Прыехаў і кур'ер Кацярыны П. 
У Спаскай царкве пад аховай рускіх салдат сход пра- 
цягваўся тры дні. Канфедэраты выпрацавалі дакумент, 
у якім патрабавалі роўнасці для праваслаўнай і пра- 
тэстанцкай шляхты з каталіцкай. Апрача таго, выбралі 
савет з 33 чалавек, які ўзначалілі Г. Каніскі і Т. Гра- 

боўскі, і звярнуліся з просьбай аб дапамозе да Кацяры- 
ны П і каралёў Швецыі, Англіі, Даніі і Прусіі. Акт пад- 
пісалі 248 чалавек. «Слуцкая канфедэрацыя, -- адзна- 
чае А. П. Грыцкевіч, -- была адразу ж прынята пад 
«найвысочайшую протекцию» Кацярыны ІП». 

Пад націскам канфедэратаў, за спіною якіх стаялі 
Кацярына ІІ і Фрыдрых ІІ, сейм Рэчы Паспалітай пры- 
няў пастанову аб роўнасці правоў праваслаўных і пра- 
тэстантаў з католікамі. У ёй нічога не гаварылася на- 
конт правоў простага народа. А становішча яго ў апош- 
нія гады існавання Рэчы Паспалітай было жахлівым. 

У 1783 г. архімандрытам слуцкага Трайчанскага ма- 
настыра стаў былы ігумен пры рускім пасольстве ў Вар- 
шаве Віктар Садкоўскі. У 1785 г. Кацярына ІІ зацвердзі- 
ла яго кіраўніком праваслаўнай царквы ў Рэчы Паспа- 
літай і епіскапам Пераяслаўскім і Барыспальскім. Та- 
кім чынам, Слуцк. зрабіўся праваслаўнай сталіцай не 
толькі Беларусі, але і праваслаўнай часткі Правабя- 
рэжнай Украіны, Літвы і Польшчы. Кіраўніку права- 
слаўнай царквы ў Рэчы Паспалітай не вельмі давалі 
разгарнуцца каталіцкія верхаводы. У 1789 г. яго арышта- 
валі і пасадзілі спачатку ў нясвіжскую замкавую турму, 
а потым адправілі ў Варшаву. У астрозе ён правёў 
больш за тры гады. Р “ ' 

У лістападзе 1791 г. Слуцкае княства было ліквіда- 
вана. Слуцк стаў цэнтрам Случарэцкага павета. Сам жа 
горад працягваў заставацца ўласнасцю князя Радзівіла. 
ЗІ мая 1799 г. сюды ўступілі рускія войскі, а ў 1799 г. 
паводле аругога падзелу Рэчы Паспалітай Слуцк і Случ- 
чына разам з некаторымі іншымі рёгіёнамі Беларусі 
былі афіцыйна далучаны да Расіі. 

Закончылася ХУІ ст., а разам з ім і старажытны 
перыяд у развіцці літаратуры і мастацтва Случчыны і 
ўсёй Беларусі. 





1 Грицкевич А. П. Древний город на Случи. С. 28. 

